

أدعوني أستجب لكم (القرآن)
ذا قال الامام سمع الله لمن حمده فقولوا اللهم ربنا ولك الحمد (الحديث)

الرسالة المسماة

نشيط العبد

بجهر

ربنا ولك الحمد

رحمة الله عليه

مؤلفه:

علامه سيّد ابو محمد يدّيع الدين شياہ راشدی

ناشر: مكتبة الدعوة السلفية

ميمن كالوني مٹيارى

بِسْمِ اللَّهِ الرَّحْمَنِ الرَّحِيمِ

ادعوني استجب لكم

إذا قال الامام سمع الله لمن حمده فقولوا اللهم ربنا ولك الحمد

الرسالة المسماة

نشاط العبد

بجهر

ربنا ولك الحمد

مؤلف

علامه سيد ابى محمد بديع الدين شاه راشدى رحمة الله عليه

ناشر

مكتبه دعوة السلفيه

ميسن كالونى مٹياري، سندھ

سلسلہ مطبوعات ودعوة السلفیہ - ۱۲

نشاط العبد بجمہر ربنا ولک الحمد	نام کتاب:
علامہ سید بدیع الدین شاہ راشدی	مؤلف:
ایک ہزار	تعداد:
اپریل ۱۹۹۷ء	اشاعت اول:
السند کمپوزر - گارٹی کھاتہ، حیدرآباد	کمپوزنگ:
۲۰ روپے	قیمت:
مکتبہ دعوة السلفیہ، میمن کالونی ٹیاری، سندھ	ناشر:
	ملنے کا پتہ

المکتبۃ الراشدیہ آزاد پیر جھنڈہ - نیو سعید آباد
احسان بک ڈپو، مین روڈ نیو سعید آباد
قاضی عبد الحق انصاری، انصاری محلہ ہالہ
مکتبۃ السلفیہ شیش محل روڈ لاہور
مکتبۃ السنہ ۱۸ - سفید مسجد، سو لجر بازار کراچی

ابتدائیہ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام على خاتم النبيين
وعلى آله واصحابه واتباعه اجمعين.

اما بعد!

عظیم لوگ روز بروز پیدا نہیں ہوتے بلکہ چرخ نیلی فام کی ہزار سالہ گردش اور
خورشید جہاں تاب کی لاکھوں ضیاء پاشیوں کے بعد کوئی بطل جلیل، عظیم سپوت
اور دانائے راز جنم لیتا ہے۔ جس کے تذکرے ہر خاص و عام کی زبان زد ہوتے
ہیں۔ ایسی شخصیات کا نام تاریخ میں سنہری حروف سے لکھا جاتا ہے۔ صدیوں کے
گذرنے کے باوجود ان کی یادیں دل و روح کے ہر گوشہ تاریک کو اپنی تنویر
سرمدی سے درخشندگی و تابندگی بخشی رہتی ہیں اور آنے والی نسلیں انہیں اپنے
لئے مشعل راہ بنا کر اپنے حیاتِ علمی میں پیش آنے والی پیچیدگیوں اور نشیب و فراز
سے بطریقِ احسن نبرد آزما ہونے کا حوصلہ دیتی ہیں۔

علامہ سید بدیع الدین شاہ راشدی رحمۃ اللہ علیہ بھی موجودہ صدی کی ایسی
شخصیت ہیں، جن کو ان کی علمی و دینی خدمات کے باعث علمی حلقوں میں صدیوں
یاد رکھا جائے گا۔ علامہ مرحوم کی علمی حیثیت سے عالم اسلام آگاہ ہے آپ بہت
بلند پایہ عالم دین، عربی، سندھی، اردو، اور فارسی زبان کے ادیب ہونے کے ساتھ
ساتھ ادب و لغت پر دسترس رکھتے تھے۔ آپ فنِ تفسیر کے رموز شناس اور حدیث
پر گہری نظر رکھنے والے، تاریخ و اسماء الرجال، جرح و تعدیل کے ساتھ ساتھ فن
تحقیق و تنقید کے اصولوں غرض ہر شعبہ علم پر دسترس کے حامل تھے۔ ان کے

جذب و قبول کا یہ عام تھا کہ ایک عبادت نظر سے گذر جائے تو وہ اس کے اسرار و رموز سے واقفیت کے حامل ہو جاتے تھے اور وہ ان کے لوح دل و دماغ پر ہمیشہ کے لیے نقش ہو جاتی۔ آپ جب آمادہ تحریر ہوتے تو ان کے قلم سے افہام و تفہیم کے ایسے موتی آشکارہ ہوتے کہ ابلاغ کا حق مکمل طور پر ادا ہو جاتا۔ آپ کی علمیت کا اندازہ، آپ کی تحریر و تقریر سے بخوبی ہوتا ہے۔ جب کبھی کسی مسئلہ پر اظہار خیال کرتے تو دلائل کے ڈھیر لگا دیتے، جس کے نتیجے میں سامع و قاری ان کی علمی و تحقیقی قابلیت کا متعرف نظر آتا ہے جس کا واضح ثبوت ان کی مختلف اللسان ۱۵۰ تصانیف اور خطبات و تقاریر سے ہوتا ہے۔

زیر نظر کتاب "نشاط العبد بالجہر رینا ولک الحمد" بھی آپ کی ان ضیاء پاشیوں کی ایک جیتی جاگتی تصویر ہے۔ جس کے پڑھنے سے ان کی صلاحیتوں کا اعتراف روز روشن کی طرح عیاں ہوتا ہے۔ جس میں مذکورہ مسئلہ کے علاوہ ضمناً کئی اور علمی مباحث بھی زیر بحث آئے ہیں جن سے اہل علم استفادہ کر سکتے ہیں۔

مکتبہ دعوت السلفیہ منیارہ نے آپ کی تصانیف کو افادہ خاص و عام کی غرض سے اشاعت و طباعت کا پروگرام بنایا ہے یہ کتاب بھی اس سلسلے کی ایک کڑی ہے اب یہ ہمارا فرض قرار پاتا ہے کہ ہم اپنے اکابرین و اسلاف کے علمی و تحقیقی کارہائے نمایاں چمن سے خوشبو حاصل کریں۔ بصورت دیگر ہمارے تغافل عارفانہ کے نتیجے میں اس عظیم ذخیرہ علم و تحقیق کے ضائع ہونے کا احتمال ہے اس علمی اور تحقیقی ذخیرے کی اشاعت ہم سب کا اولین مقصد ہونا چاہیے، کیونکہ فرد واحد اس کام کو ادا کرنے سے قاصر ہے تو پوری اہل حدیث جماعت پر یہ ذمہ داری عائد ہوتی ہے کہ وہ اس اشاعتی پروگرام کی تکمیل میں داسے، درے، سنے اپنا کردار ادا کرے اور اپنے محسن امیر علامہ سید بدیع الدین شاہ راشدی رحمۃ اللہ علیہ، جن کی زندگی کا اولین مقصد علمائے حق کا وہ مکتبہ فکر و جماعت تھی جسے تاریخ "اہل

حدیث " کے نام سے موسوم کرتی ہے اور جنہوں نے پوری زندگی اپنی ذہنی، جسمانی صلاحیتوں کو اس جماعت کی بقا کے لیے وقف کر دیا تھا، ان کی تصانیف کو منظرِ شہود پر لانے کے لیے تعاون کرے۔

احقر حضرت الامیر محترم پروفیسر علامہ عبداللہ ناصر رحمانی حفظہ اللہ تعالیٰ کا بھی مشکور ہے جنہوں نے اپنی گونا گوں مصروفیات کے باوجود اس کتاب پر جامع اور علمی تقریظ لکھ کر اس کتاب کی افادیت کو چار چاند لگائے (جزاہ اللہ احسن الجزا)

میں ان سب احباب جماعت کا بھی مشکور ہوں جنہوں نے کتاب کی اشاعت میں دامنے، درمے، سنبھالنے اور فرمایا (جزاہم اللہ فی الدارین) آخر میں دعا گو ہوں کہ اللہ تعالیٰ ہمیں صراطِ مستقیم پر چلنے اور نبی آخر الزمان صلی اللہ علیہ وسلم کی سنت مطہرہ پر عمل کرنے اور ان کے پیغام کو دیگر تک پہنچانے کی ہمت و استطاعت دے۔ آمین۔

والسلام

خادم العلم و العلماء حق

احقر العباد

عبد الرحمن میمن

مدیر

۱۳ اپریل سنہ ۱۹۹۷ ع

مکتبہ الدعوة السلفیہ

میمن کالونی میٹری

تقریظ

از: پروفیسر عبداللہ ناصر رحمانی
امیر جمعیت اہل حدیث سندھ

بسم اللہ الرحمن الرحیم

الحمد لله والصلاة والسلام على رسول الله صلى الله
عليه وسلم.
اما بعد!

زیر نظر رسالہ بنام "نشاط العبد بجہر ربنا ولك الحمد"
پیش خدمت ہے۔ یہ رسالہ شیخ العرب والعجم علامہ سید بدیع الدین شاہ راشدی رحمہ
اللہ کی تالیف لطیف ہے۔ اس رسالہ کا موضوع یہ ہے کہ رکوع سے کھڑے ہو کر
پڑھنے والی دعا "ربنا ولك الحمد" جہر سے پڑھنی چاہئے۔ شاہ
صاحب رحمۃ اللہ نے احادیث صحیحہ اور سلف صالحین کے آثار سے اپنا یہ موقف
مدلل و مبرہن فرمایا ہے۔

اس رسالہ کو بنظر انصاف پڑھنے والا یقیناً اس کا عامل ہونے بغیر نہیں رہے
گا۔ اس سلسلہ میں دو باتوں کی وضاحت ضروری سمجھتا ہوں:

پہلی بات یہ ہے کہ جہر سے کیا مراد ہے؟ جہر کا معنی السماع الغیر ہے۔
یعنی اتنی بلند آواز سے پڑھ لیا جائے کہ کوئی دوسرا سن لے۔ چنانچہ بحالت نماز اگر
آپ کے برابر میں کھڑا ہوا شخص آپ کی آواز (ربنا و لك الحمد
.....) سن لے تو جہر کا حق ادا ہو سکتا ہے۔ چنانچہ اس کے لئے ضروری نہیں

ہے کہ بہت ہی گلا پھاڑ کر کہا جائے۔ کیونکہ آمین جہر کے متعلق مسجد کے گونج جانے کی جو روایات ملتی ہیں وہ (ربنا ولك الحمد.....) کے جہر کے متعلق نہیں ملتیں۔ لہذا السماع الغیر کی حد تک جہر ہونا چاہئے۔
(واللہ اعلم)

دوسری بات یہ ہے کہ یہ کوئی نیا مسئلہ نہیں ہے۔ بہت سی احادیث سے ثابت ہے۔ صحابہ کرام کا عمل بھی ملتا ہے بعض علاقوں میں تو اس عمل کا خوب اہتمام ہے۔ بنگال کے علاقوں میں ہم نے ہر مسجد میں یہ عمل دیکھا ہے۔ بہار کے علاقوں کے متعلق بھی اس سنت پر عمل کی بات سنی ہے۔ سندھ کے علماء میں الشیخ الحدیث علامہ محب اللہ شاہ راشدی رحمہ اللہ بھی اس کے حامل تھے۔ ایک روز مفکر اسلام حافظ محمد عبد اللہ صاحب بہاولپوری رحمہ اللہ علیہ سے اس خواہش کا اظہار سنا کہ یہ مسئلہ ثابت ہے اور بیان کرنے کو دل چاہتا ہے لیکن بوجہ بیان نہیں کر سکا۔

بہر حال اللہ تعالیٰ ہمیں مکمل متبع سنت بنا دے۔ اللہم ارنا الحق حقا وارزقنا شہادۃ و صلی اللہ علی نبینا محمد صلی اللہ علیہ وآلہ وسلم۔

عبداللہ ناصر رحمانی

بسم الله الرحمن الرحيم

اللهم ربنا ولك الحمد حمداً كثيراً طيباً مباركاً
فيه امثالاً بقولك سمع الله لمن حمده على لسان نبيك
النبيه صلواتنا تحميدك وتمجيدك وتكبيرك وتسبيحك
والتوجيه فنحن حمادون لك وانت محمودنا لامثيل لك
ولا شبيهه ونصلى ونسلم على اكمل الحامدين رسولك
محمد احمد الوجيه بيده لواء حمدك فمن قام تحته فقد
افلح وله عيش رفيه ومن تولى فقد اقرح وله ضريع كربه.
مع آله واهله وصحبه المحسودين لعدوك العتية واتباعهم
الى يوم يميز بين الفقيه والسفيه ويوزن بين الحقائق
والتراديه.

اما بعد! ارباب ركوع وعبادت واصحاب خشوع ورياضت كى خدمت
باركت ميں عرض ہے كہ، نماز اللہ تعالیٰ كى خالص حمد كا نمونہ ہے۔ جب بندہ
ركوع سے سيدھا ہوتا ہے تو سمع اللہ لمن حمدہ كھتا ہے، جس كا مطلب ہے كہ جس
بندے نے اپنے رب كى تعريف كى تو وہ اس كو سنتا ہے، يعنى قبول فرماتا ہے۔ یہ
جملہ جواب كا مقتضى ہے يعنى اس كے عقب ميں جوابى طور پر خدا كى حمد كرنا

ضروری ہے، کیونکہ اس وقت قبولیت ایزدی منتظر ہوتی ہے۔ اس لئے جواب میں: اللھم ربنا لک الحمد (اے اللہ ہمارے پروردگار تیرے لئے حمد ہے) کہنا شروع ہوا۔ چونکہ اس ترتیب سے ظاہر ہوا کہ یہ جواب اس جملہ کا تابع ہے، لہذا جو حکم متبوع کا ہوگا وہی تابع کا ہونا چاہئے۔ یعنی اگر متبوع جہراً ہے تو تابع بھی جہراً اور سرراً ہے تو یہ بھی سرراً ہونا چاہئے۔ جیسا کہ آمین قرآءۃ کی تابع ہے۔ مگر بایں ہمہ فی زمانہ اکثر جگہ پر اس کے خلاف عمل ہو رہا ہے، بلکہ دیکھا گیا ہے کہ بعض اہل العلم جہراً ربنا ولک الحمد کہنے کو ناپسند کرتے ہیں، حتاکہ بعض تو جہراً کہنے والوں کو نفرت کی نگاہ سے دیکھتے ہیں۔ اگرچہ علماء سے ایسا ہرگز متوقع نہ تھا، مگر کیا کیا جائے۔

نظر اپنی اپنی پسند اپنی اپنی

اسی حالت کے مد نظر اس مختصر رسالہ موسوم "نشاط العبد بجہر ربنا ولک الحمد" میں چند احادیث و آثار جمع کئے جاتے ہیں۔ اس میں دو باب اور خاتمہ ہے۔ خداوند جل جلالہ سے دعا ہے کہ اس کو قارئین کے لئے طریقہ ہدایت اور میرے لئے ذریعہ نجات بنائے۔

ع ویرحم اللہ رجلاً قال آمینا

باب اول احادیث مرفوعہ کے بیان میں

پہلی حدیث شریف

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جب امام سمع اللہ لمن حمدہ کہے تو تم اللہم ربنا لک الحمد کہو کیونکہ جس کا قول فرشتوں کے (اس طرح) کہنے سے موافق ہو گیا (یعنی مل گیا) تو اس کے گزشتہ گناہ معاف کر دیئے جائیں گے۔

عن ابی ہریرۃ ان رسول اللہ صلی اللہ علیہ وسلم قال اذا قال الامام سمع اللہ لمن حمدہ فقولوا اللہم ربنا لک الحمد فانہ من وافق قوله قول الملائکۃ غفر له ماتقدم من ذنبہ

(بخاری ص ۱۰۹ ج ۱، مسلم ص ۱۶۶ ج ۱ مع النووی، نسائی ص ۱۶۲ ج ۱، ابوداؤد ص ۱۲۲ ج ۱، ترمذی ص ۶۶ ج ۱، ابو عوانہ ص ۱۶۹ ج ۲، طحاوی ص ۱۲۰ ج ۱، بیہقی ص ۹۵ ج ۲، ابن ابی شیبہ ص ۱۶۲ ج ۱ قلمی) تشریح: یہاں لفظ قولوا (کہو) بلا قید وارد ہے لہذا بموجب قاعدہ معمول علی الجہر ہوگا۔

حافظ ابن حجر لکھتے ہیں کہ:

جب مطلقاً (بلا قید سر و جہر) قول سے خطاب وارد ہو جہر ہی پر معمول

والقول اذا وقع به الخطاب مطلقاً حمل علی الجہر

ہوگا اور جب آہستہ یا دل میں پڑھنا
مراد ہوتا ہے تو ایسی قید لگائی جاتی
ہے۔

ومتی ارید بہ الاسرار او
حدیث النفس قید بذلک
(فتح الباری ص ۲۶۷ ج ۲)

چونکہ یہاں بھی کوئی قید نہیں لہذا جہراً کہنا مراد ہوگا، بناءً علیہ اس
حدیث کے راوی ابو ہریرہ خود جہراً کہتے تھے جیسا کہ انشاء اللہ باب دوم میں ذکر
ہوگا۔ والراوی ادری برویہ۔

مثال: سید الحدیثین حضرت امام بخاری اپنی صحیح ص ۱۰۸ ج ۱ میں باب رکھتے ہیں
کہ: باب جہر الماموم بالتائین (یہ باب مقتدی کے آمین بالجہر کہنے کے بیان میں
ہے) یا پھر دلیل میں یہ حدیث ذکر فرماتے ہیں کہ:

اذا قال الامام غیر
المغضوب علیہم ولا
الصّالین فقولوا آمین
|| جب امام غیر المغضوب
علیہم ولا الصّالین کہے تو
تم آمین کہو۔

بظاہر اس حدیث میں جہر کا ذکر نہیں ہے مگر شراح ابن حجر و قسطلانی
وغیرہ یہ وجہ بتاتے ہیں کہ بلا قید قول کے ساتھ خطاب وارد ہے۔

ناظرین! دونوں روایتوں میں ایک جیسے الفاظ ہیں لہذا امام موصوف کے استدلال
کو صحیح ماننے والا ہمارے استدلال کو ہرگز غلط نہیں کہہ سکتا۔

سوال: آمین کے لئے دوسری احادیث وارد ہیں یہ ان سے ملکر دلیل بنتی ہے۔

جواب: اولاً امام بخاری نے صرف اسی ایک کو دلیل بنایا ہے اور دوسری روایات

ان کے صبح کے شرط پر نہیں تھیں۔

ثانیاً: محدثین اس حدیث کو تنہا بلا تائید دوسری روایات کے، مستقل دلیل مانتے ہیں۔

ثالثاً: علی التقدیر مسئلہ فیما نحن کے لئے بھی دوسری روایات موجود ہیں۔ کما استعرفہ انشاء اللہ تعالیٰ۔

سوال: فتح الباری میں آئین کی دلیل کے لئے تین اور وجوہ بھی مذکور ہیں؟

جواب: وہی وجوہ یہاں بھی کار آمد ہیں، کمالاً نغفی علی من تامل فیہا۔

ثانیاً: ایک وجہ کا مطابق ہونا بھی استدلال کے درست ہونے کے لئے کافی ہے۔

سوال: نماز میں درود کے لئے بھی قولوا وارد ہے۔

جواب: لیکن درود شہد کے تابع ہے اور شہد کا اخفاء کرنا ہی سنت ہے (مشکوٰۃ ص ۸۵) فحکم التاج کمتبوعہ اسی طرح جس جگہ قولوا سے آہستہ مراد ہوگی کوئی قرینہ ضرور موجود ہوگا۔

دوسری حدیث شریف

انس رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا کہ جب امام سمع اللہ لمن حمدہ کہے تو تم ربنا ولک الحمد کہو۔

عن انس بن مالک عن النبی صلی اللہ علیہ وسلم (وفی حدیثہ) اذا قال سمع اللہ لمن حمدہ فقولوا ربنا ولک الحمد الحدیث۔

(بخاری ص ۱۰۱ ج ۱، نسائی ص ۱۴۲ ج ۱، مسلم ص ۱۴۴ ج ۱ مع
النووی، ترمذی ص ۴۹ ج ۱، ابن ماجہ ص ۱۴۲ ج ۱، ابو عوانہ ص ۱۰۶
ج ۲، عبد بن حمید ص ۱۵۱ المصور، طرابلسی ص ۲۸۰، حمیدی ص ۵۰۲ ج ۲)

تیسری حدیث شریف

ابوموسیٰ اشعری رضی اللہ عنہ سے
روایت ہے کہ رسول اللہ صلی اللہ
علیہ وسلم نے خطبہ دیتے ہوئے
ہمیں طریقہ بتایا اور نماز سکھائی۔
فرمایا کہ جب تم نماز پڑھنے لگو تو
صفحیں سیدھی بناؤ اور تم میں سے
ایک امامت کرائے پھر جب وہ
تکبیر کہے تو تم بھی تکبیر کہو اور
جب ولا الصّٰلین کہے تو تم
آمین کہو تاکہ اللہ آپ سے محبت
کرے۔ پھر جب امام تکبیر کہہ کر رکوع
کرے تو تم بھی تکبیر کہہ کر رکوع
کرو (یعنی امام سے سبقت نہ کرو)
کیونکہ امام (کی شان یہ ہے کہ) تم

عن ابی موسیٰ قال ان رسول
اللہ صلی اللہ علیہ وسلم
خطبنا فبین لنا سنتنا
وعلمنا صلواتنا فقال اذا
صلیتم فاقیموا صفوفکم ثم
لیؤمکم احدکم فاذا کبر
فکبروا واذا قال غیر
المغضوب علیہم ولا
الصّٰلین فقولوا آمین یحببکم
اللہ فاذا کبر ورکع فکبروا
وارکعوا فان الامام یرکع
قبلکم ویرفع قبلکم فقال
رسول اللہ صلی اللہ علیہ

سے قبل رکوع کرتا اور سر اٹھاتا ہے۔ آپ نے فرمایا کہ یہ ساعت (امام کے سیدھے ہونے تک رکوع میں ٹھہرنا) اس ساعت (اس کے رکوع کرنے تک قیام میں رہنے) کے عوض ہے اور جب امام سمع اللہ لمن حمدہ کہے تو تم اللہم ربنا لک الحمد کہو، خدا تمہاری سے (یعنی قبول فرمائے) گا۔ کیونکہ خدا تعالیٰ نے اپنے رسول صلی اللہ علیہ وسلم سے کہلوا دیا ہے کہ جو اللہ تعالیٰ کی حمد کرے گا خدا اس کی سنے گا۔

وسلم فتلك بتلك واذا قال سمع الله لمن حمدہ فقولوا اللهم ربنا لک الحمد یسمع الله لکم فان الله قال علی لسان نبیہ صلی الله علیہ وسلم سمع الله لمن حمدہ الحدیث

(مسلم ص ۱۷۴ ج ۱ النووی، ابو عوانہ ص ۱۲۸ ج ۲، محلی ص ۲۵۸ ج ۳، مصنف ابن ابی شیبہ ص ۱۷۴ ج ۱، طحاوی ص ۱۳۰ ج ۱، بیہقی ص ۹۶ ج ۲)

تشریح: یہاں آمین و دعا دونوں کے لئے قول سے خطاب ہے، اس سے آمین بالہر کا بھی حکم لیا جاتا ہے، لہذا یہ حکم بھی صحیح ہے۔ نیز اس میں دونوں کی فضیلت وارد ہے، جسے کوئی مسلمان نہیں بھلا سکتا۔ ایضاً یہ بھی ثابت ہوا کہ یہ دعا سمع اللہ لمن حمدہ کا جواب ہے۔

سوال: اس حدیث میں مقتدیوں کو تکبیر کہنے کا حکم ہے کیا وہ بھی جہراً کہیں؟

جواب: یہاں لفظ کبروا ہے قولوا نہیں ہے اور مذکورہ قاعدہ صرف باب القول کے لئے ہے۔

چوتھی حدیث شریف

انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جب امام سمع اللہ لمن حمدہ کہے تو تم رہنا ولك الحمد کہو۔

حدثنا هشام بن عمار ثنا سفیان عن الزہری عن انس بن مالک ان رسول اللہ صلی اللہ علیہ وسلم قال اذا قال الامام سمع اللہ لمن حمدہ فقولوا ربنا ولك الحمد (ابن ماجہ ص ۶۲ ج ۱)

سوال: راوی هشام بن عمار متغیر الحفظ ہے۔

جواب: حضرت انس کی ایک صحیح روایت ابھی گزر چکی ہے لہذا یہ روایت اس کے ساتھ قوت پکڑ کر حسن بن جاتی ہے کما تقرر فی الاصول۔

ثانیاً: اس روایت میں ابو خیشمہ نے هشام کی متابعت کی ہے: ففی صحیح ابن حبان اخبرنا ابو یعلیٰ حدثنا أبو خیشمہ حدثنا سفیان عن الزہری عن انس فذکرہ کذا فی موارد النظمٰن للہیثمی ص ۱۷۳ وھکذا فی مسند ابی یعلیٰ الموصلی ص ۱۵۵ ج ۲ قلی اور امام احمد نے مسند ص ۲۳۰ ج ۲ میں اور ابن ابی شیبہ نے مصنف

ص ۲۵۲-۲۵۳ ج ۱ میں بھی اس کی متابعت کی ہے۔

سوال: سفیان بن عیینہ مدلس ہے اور عن الزہری کہتا ہے۔

جواب: ابن عیینہ کی تدلیس مرتبہ ثانیہ کی ہے اور محدثین کے نزدیک اس کی مغضن روایت مقبول ہے، کما فی طبقات المدلسین لابن حجر ص ۲۔

ثانیاً: حافظ ذہبی کتاب "ذکر اسماء من تکلم فیہ وهو موثق" میں لکھتے ہیں کہ ابن عیینہ غیر ثقہ سے تدلیس نہیں کرتا۔

ثالثاً: متابعت کی صورت میں یہ شبہ نہیں رہتا۔ کما تقرر فی مقررہ، فقد تابعه عن الزہری معمر عند الحمیدی وزمعة عند الطیالسی ومالک عند الدارقطنی

ورابعاً: خود ابن عیینہ نے ایک روایت میں سماع کی تصریح کر دی ہے۔ مسند الحمیدی ص ۲۰۲ (قلمی) میں ہے: حدثنا الحمیدی قال ثنا سفیان قال ثنا الزہری قال سمعت انس بن مالک فذکرہ۔ پس حدیث متصل رہی۔ امام نووی فرماتے ہیں کہ:

قواعد محدثین سے معلوم ہوتا ہے کہ اگر مدلس راوی کی حدیث جب دو سندوں سے مروی ہو اور وہ ایک میں "عن"، دوسری میں "حدثنی" یا "اخبرنی" کہتا ہے تو دونوں سندیں

وقد علم من قاعدة المحدثين ان المدلس اذا روى حديثه من طريقين قال في احدهما "عن" وفي الاخرى "حدثني" او اخبرني كان الطريقتان

صحیحین و حکم باتصال
الحديث. (شرح المہذب ص ۳۶۶ ج ۳)

صحیح ہوں گی اور حدیث متصل کے
حکم میں ہوگی۔

پس اس روایت کی صحیح ہونے میں کوئی شبہ باقی نہیں رہا۔ بلکہ یہ

پانچویں حدیث شریف

اس مسئلہ کے لئے سمجھنی چاہئے کیونکہ دونوں طریقے صحیح ہوئے۔

چھٹی حدیث شریف

ابو ہریرۃ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا کہ امام اس لئے بنایا جاتا ہے کہ اس کی متابعت کی جائے۔ پس جب وہ تکبیر کہے تو تم بھی تکبیر کہو، جب سمع اللہ لمن حمدہ کہے تو تم رینا ولک الحمد کہو۔

عن ابی ہریرۃ قال قال النبی صلی اللہ علیہ وسلم انما جعل الامام لیؤتم بہ فاذا کبر فکبروا واذا رکع فارکعوا واذا قال سمع اللہ لمن حمدہ فقولوا ربنا ولک الحمد۔

(بخاری ص ۱۰۱ ج ۱، مسلم مع النووی ص ۱۷۷ ج ۱ مصنف ابن ابی شیبہ (قلمی) ص ۱۷۲ ج ۱، صحیح ابو عوانہ ص ۱۰۹ ج ۲، بیہقی ص ۱۸ ج ۲، مسند احمد ص ۲۳۰ ج ۲)

ساتویں حدیث شریف

ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جب امام اللہ اکبر کہے تو تم اللہ اکبر کہو اور جب سمع اللہ لمن حمدہ کہے تو تم ربنا ولك الحمد کہو۔

حدثنا أبو الحسن محمد بن أحمد الحنظلي ببغداد ثنا أبو قلابة الرقاشي ثنا أبو عاصم ثنا سفیان عن عبد الله بن أبي بكر عن سعيد بن المسيب عن أبي سعيد الخدري قال قال رسول الله صلى الله عليه وسلم إذا قال الامام الله اكبر فقولوا الله اكبر وإذا قال سمع الله لمن حمده فقولوا ربنا ولك الحمد.

(مستدرک الحاکم ص ۲۱۵ ج ۱)

سوال: سفیان ثوری مدلس ہے اور عن سے روایت کرتا ہے۔

جواب: اولاً اس کی عنعن بوجہ مرتبہ ثانیہ ہونے کے معتبر ہے۔ قال ابن جر فی طبقات المدلسین ص ۲۔

ثانیاً یہ حدیث دوسری سند سے بھی مروی ہے جیسے اگلی حدیث میں ذکر ہوگا۔ متابعت مدلیس کے شبہ کو دور کر دیتی ہے۔ اس لئے حاکم نے اس کو صحیح کہا ہے اور ذہبی نے تلمیص میں اس کی موافقت کی ہے۔

سوال: یہاں اللہ اکبر کے لئے قول سے مطلق خطاب وارد ہے۔

جواب: اگرچہ یہاں بظاہر مطلق ہے مگر ایسا قرینہ پایا جاتا ہے جس سے معلوم ہوتا ہے کہ مقتدیوں کو تکبیرات آہستہ کہنی چاہئیں۔ چنانچہ آنحضرت صلی اللہ علیہ وسلم کے مرض وفات کی نماز کے بیان میں ہے کہ:

ابوبکر صدیق رضی اللہ عنہ جو کہ آپ صلی اللہ علیہ وسلم کے دائیں طرف ہمیشہ مقتدی کھڑے تھے تکبیر (جہراً بجمہ کر) لوگوں کو سنارہے تھے۔

ابوبکر یسمع الناس التکبیر (بخاری ص ۱۹۹ ج ۱، مسلم مع النووی ص ۱۷۹ ج ۱)

ابوعوانہ میں یہ لفظ ہیں کہ:

جب رسول اللہ صلی اللہ علیہ وسلم تکبیر فرماتے تو ابوبکر بھی ہمارے سنانے کے لئے تکبیر کہتے تھے۔

إذا کبر رسول اللہ صلی اللہ علیہ وسلم کبر ابوبکر لیسمعنا

(صحیح ابو عوانہ ص ۱۰۹ ج ۲)

اس سے معلوم ہوا کہ آپ صلی اللہ علیہ وسلم کے چپے صحابہ کرام تکبیرات آہستہ آہستہ کہتے تھے، کیونکہ یہاں ابوبکر کا ہمیشہ ماموم ہونے کے جہراً تکبیرات کہنا خاص ایک صلت (یعنی سنانے) کے لئے تھا نہ کہ عادیہ۔ پس صحابہ کا آپ کے چپے جہراً تکبیرات نہ کہنا آپ ہی کے حکم سے تھا نہ تو حکم ازگم آپ کی تقریر (ثابت رکھنا) ہی کافی ہے۔ یہ قرینہ بتاتا ہے کہ تکبیرات جہراً کہنے کا مقتدیوں کو حکم اس حدیث میں نہیں پس اس مسئلہ کو مسئلہ مانع پر اعتراض کا

بہانہ نہیں بنایا جاسکتا۔ قائم۔

آٹھویں حدیث شریف

ابو سعید خدری رضی اللہ عنہ سے روایت ہے کہ اس نے نبی صلی اللہ علیہ وسلم سے فرماتے ہوئے سنا کہ تمہارا امام جب سبح اللہ لمن حمدہ کہے تو تم اللہم ربنا لک الحمد کہو اور ابن ماجہ کی حدیث میں واو کے ساتھ ولک الحمد ہے۔

حدثنا ابوبکر نا يحيى بن ابي بكير قال نا زهير بن محمد عن عبد الله بن محمد بن عقيل عن سعيد بن المسيب عن ابي سعيد الخدري انه سمع النبي صلى الله عليه وسلم يقول اذا قال امامكم سمع الله لمن حمده فقولوا اللهم ربنا لك الحمد

(مصنف ابن ابی شیبہ قلمی ص ۱۷۴ ج ۱ و اخرجه البيهقي في سننه ص ۱۶ ج ۲ من هذا الطريق عن يحيى مطولاً نحوه و اخرجه ابن ماجه في سننه ص ۱۳ بهذ السند عن ابن ابی شیبہ بزايده الواو)

نویں حدیث شریف

ابو حمزہ رضی اللہ عنہ سے روایت ہے کہ تمقین نبی اکرم صلی اللہ علیہ وسلم نے فرمایا کہ جب امام سمع

حدثنا ابوطالب الحافظ ثنا محمد بن يزيد بن محمد بن عبد الصمد ثنا يحيى بن عمرو بن عماره سمعت ابن ثابت بن ثوبان يقول حدثني

اللّٰهُ لَمَنْ حَمَدَهُ كَمْ تَوَاسَّ كَ
بچھے جو لوگ ہوں وہ اللہم ربنا
ولک الحمد کہیں۔

عبداللہ بن المغفل عن
الاعرج عن ابي هريرة ان
النبي صلى الله عليه وسلم
قال اذا قال الامام سمع الله
لمن حمده فليقل من وراءه
اللهم ربنا ولك الحمد
(دارقطنی ص ۱۲۹ ج ۱)

وسوین حدیث شریف

ام المؤمنین عائشہ صدیقہ رضی اللہ
عنها سے روایت ہے کہ نبی کریم
صلی اللہ علیہ وسلم نے سورج گرہن
کی نماز میں جہر سے قراءت کی۔ جب
قراءت سے فارغ ہوئے تو تکبیر کہہ کر
رکوع کیا اور جب رکوع سے سر
اٹھایا تو سمع اللہ لمن
حمدہ ربنا ولك الحمد کہا
اور دوبارہ قراءت کرنا شروع کی۔

حدثنا محمد بن مهران قال
حدثنا الوليد قال حدثنا ابن
نمير سمع ابن شهاب عن
عروة عن عائشة قالت جهر
النبي صلى الله عليه وسلم
في صلوة الخسوف بقراءته
فاذا فرغ من قراءته كبر
فرقع واذا رفع من الركعة
قال سمع الله لمن حمدہ ربنا
ولک الحمد ثم يعاود القراءة
(بخاری ص ۱۳۵ ج ۱، ونحوه فی
الطحاوی ص ۱۳۱ ج ۱، وابن ماجه ص ۹۱)

تشریح: اس روایت سے صراحتہً آپ ﷺ کا جہر آربنا ولک الحمد کھنا ثابت ہوا۔ خاص طور پر جبکہ عورتوں کی صفیں پیچھے ہوتی تھیں۔ وہاں سنائی دینا جہر پر اتم دلیل ہے۔ کیونکہ اگر حضرت ام المؤمنین نے سنا نہیں تھا تو دور سے ایسی نسبت کیے کر دی۔

سوال: اس روایت سے معلوم ہوتا ہے کہ پوری دعا انتقال کی ہے۔
جواب: نہیں انتقال کی دعا صرف پہلا حصہ ہے اور دوسرا حصہ حالت قیام کی دعا ہے۔ جیسے ابو ہریرہؓ کی ذیل کی حدیث میں مصرح ہے کہ:

آپ (صلی اللہ علیہ وسلم) رکوع سے پیٹھ مبارک سیدھی کرتے وقت سمع اللہ لمن حمدہ اور کھڑے ہو جانے کی حالت میں ربنا ولک الحمد کہتے تھے۔	ثم يقول سمع الله لمن حمده حين يرفع صلبه من الركعة ثم يقول وهو قائم ربنا ولك الحمد الحديث بخاری ص ۱۰۹ ج ۱، مسلم مع النووی ص ۱۶۹ ج ۱ وفيه بدله عن الركوع
---	--

اس حدیث سے دونوں میں تفریق اور ہر ایک حصہ کا الگ الگ محل معلوم ہوا، بلکہ اس روایت سے بھی آپ ﷺ کا ربنا ولک الحمد جہر آکھنا ثابت ہوا، ورنہ ابو ہریرہؓ یہ تفریق نہیں بتا سکتے اور نہ ان کو دونوں کا محل معلوم ہوتا۔ اسی طرح یہ

گیارہویں حدیث شریف

اس مسئلہ کے ثبوت کے لئے ہے۔

بارہویں حدیث شریف

حضرت ام المؤمنین عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ یہود جتنا تیر، باتوں میں ہمارے ساتھ حسد کرتے ہیں اتنا کسی اور چیز میں نہیں کرتے ہیں:

- ۱- سلام کہنا ۲- آمین کہنا ۳-

اللهم ربنا لك الحمد
کہنا۔

حدثنا ابو زكريا بن ابى اسحاق المزكى انبأ عبد الباقي بن قانع القاضى ببغداد ثنا اسحاق بن الحسن الحرى ثنا مسلم ابن ابراهيم ثنا عبد الله بن ميسرة ثنا ابراهيم بن ابى حرة عن مجاهد عن محمد بن الاشعث عن عائشة رضى الله عنها قالت قال رسول الله صلى الله عليه وسلم لم يحسدونا اليهود بشئ ما حسدونا بثلاث التسليم والتامين واللهم ربنا لك الحمد (بيهقى ص ۵۶ ج ۲)

تشریح: اس روایت سے ثابت ہوا کہ آپ ﷺ خواہ آپ ﷺ کے اصحاب یہ کلمہ جہراً کہتے تھے وزنہ بصورت دیگر یہود نہ سنتے نہ ان کو حسد کرنے کا موقع ملتا اور اسی بناء پر اس روایت سے آئین بالہمر بھی ثابت کی جاتی ہے۔

سوال: عبد اللہ بن میسرۃ ضعیف راوی ہے۔

جواب: اس پر اتنے شدید جروح وارد نہیں ہیں جو کہ اس کی روایت بالکل رد کر دی جائے، بلکہ جروح بھی غیر مفسر واقع ہیں۔ کما فی التہذیب ص ۶۳۸ ج ۶۔ ومیزان الاعتدال ص ۸۱ ج ۲ للذہبی بلکہ ابن حبان نے ضعفاء میں کہا ہے کہ لا یحل الاحتجاج بخبرہ۔ جس کا مطلب یہ ہوا کہ اس کی روایت احتجاجاً نہیں مگر استشاداً پیش کی جاسکتی ہے۔ جس طرح آئین بالہمر کی دوسری روایتوں کے ساتھ شہادت کے لئے یہ روایت پیش کی جاسکتی ہے اس طرح اس مسئلہ میں بھی شہادت کا کام دے سکتی ہے۔

سوال: راوی ابراہیم بن ابی حمرۃ کو ساجی نے ضعیف کہا ہے؟

جواب: یہ راوی ہرگز ضعیف نہیں ہے۔ ساجی کا جرح مبہم ہے لہذا مردود ہے۔ بالخصوص جبکہ ائمہ نقاد نے اس کی توثیق کی ہے چنانچہ حافظ ذہبی میزان ص ۱۳ ج ۱ میں ساجی کو رد کرتے ہوئے لکھتے ہیں کہ: ولکن وثقہ ابن معین واحمد وابو حاتم وزاد لاباس بہ۔ یعنی اسکو ائمہ صحیحی بن معین احمد بن حنبل ابو حاتم رازی نے ثقہ کہا ہے اور ابو حاتم کہتا ہے کہ اس کی روایت میں کوئی اندیشہ نہیں ہے۔ اسی طرح امام ابن عدی "کتاب الکامل" میں ساجی کو رد کرتے ہوئے لکھتے ہیں کہ وارجوا انہ لا باس بہ کذا فی لسان المیزان

ص ۲۷ ج ۱ یعنی مجھے امید ہے کہ اس کی روایتوں میں کوئی اندیشہ جیسی بات نہیں ہے۔ نیز امام ابن حبان نے اسکو ثقات طبقہ ثالثہ یعنی اتباع تابعین میں شمار کیا ہے (کتاب الثقات ص ۲۵ ج ۲ قلمی) الحاصل یہ روایت مسئلہ کی اچھی طرح تائید کرنے کی صلاحیت رکھتی ہے۔

تیسرے ہوں حدیث شریف

ابو سلمة بن عبد الرحمن تابعی سے روایت ہے کہ ابو ہریرہ رضی اللہ عنہ کو مروان نے جب مدینہ پر حلیفہ مقرر کیا اور آپ جب فرض نماز شروع کرتے تو تکبیر کہتے اور رکوع کرتے وقت تکبیر کہتے اور جب رکوع سے سر اٹھاتے تو سمع اللہ لمن حمدہ ربنا و لک الحمد کہتے پھر سجدہ کو جاتے وقت تکبیر کہتے۔ پھر دو رکعت پر التحیات پڑھ کر اٹھتے تو تکبیر کہتے۔ اسی طرح ساری نماز پڑھ کر جب فارغ ہوتے اور سلام

اخبرنا سويد بن نصر قال
اخبرنا عبدالله ابن المبارك
عن انس عن الزهري عن ابي
سلمة بن عبد الرحمن ان
ابا هريرة حين استخلفه مروان
على المدينة كان اذا قام الى
الصلوة المكتوبة كبر ثم
يكبر حين يركع فاذا رفع
رأسه من الركعة قال سمع
الله لمن حمده ربنا و لك
الحمد ثم يكبر حين يهوى
ساجداً ثم حين يقوم من
الشتين بعد التشهد يفعل

پھر کر مسجد والوں (یعنی مقتدیوں) کی طرف متوجہ ہوتے تو کھتے تھے کہ اس خدا کی قسم جس کے قبضہ میں میری جان ہے کہ میں رسول اللہ صلی اللہ علیہ وسلم کے مشابہ نماز پڑھتا ہوں۔

ذٰلک حتّٰی یقضیٰ صلواتہ فاذا قضیٰ صلواتہ وسلم اقبل علیٰ اهل المسجد فقال والذی نفسی بیدہ انی لاشبھکم صلواة برسول اللہ صلی اللہ علیہ وسلم (النسانی ص ۱۶۸ ج ۱)

تشریح: اس روایت میں بھی جہر ہی معلوم ہوتا ہے کیونکہ راوی کو معلوم ہونے کا اور کوئی وجہ نہیں ہے۔ نیز ہر ایک تکبیر یا دعا کا محل بتانا بھی اسی پر دلالت کرتا ہے اور اس نماز کو رسول اللہ صلی اللہ علیہ وسلم کی نماز سے مشابہ کھنا صاف بتاتا ہے کہ یہی عمل و طریقہ کار آپ ﷺ کے زمانہ میں متباد تھا۔

چودھویں حدیث شریف

ابن عمر رضی اللہ عنہ سے روایت ہے کہ رسول کریم صلی اللہ علیہ وسلم جب نماز شروع کرتے تھے تو اپنے دونوں ہاتھ مبارک اپنے کولوں تک اٹھاتے تھے اور اس طرح جب رکوع کرتے اور جب رکوع سے سر

عن عبداللہ بن عمر ان رسول اللہ صلی اللہ علیہ وسلم کان یرفع یدیه حدو منکبیه اذا افتتح الصلوة واذا کبر للركوع واذا رفع رأسه من الركوع رفعهما کذلک

مبارک اٹھاتے تو بھی اسی طرح ہاتھ مبارک اٹھاتے اور سمع اللہ لمن حمدہ ربنا ولك الحمد کھتے اور سجدوں میں آپ رفع الدین نہیں کیا کرتے تھے۔

ايضاً وقال سمع الله لمن حمده ربنا ولك الحمد وكان لا يفعل ذلك في السجود (بخاری ص ۱۰۲ ج ۱، دارمی ص ۱۵۵، نسائی ص ۱۴۲ ج ۱، طحاوی ص ۱۳۱ ج ۱)

تشریح: اس حدیث میں بھی اچھی طرح مسئلہ کا ثبوت ملتا ہے۔ اس لئے کہ حضرت ابن عمر رضی اللہ عنہما دونوں جملوں کو اکٹھا بتاتے ہیں اور یہ ہرگز درست نہیں ہے کہ پہلے جملے کو جہر پر اور دوسرے کو سر پر معمول کیا جائے۔ اس تفریق پر کوئی دلیل نہیں ہے۔

پندرھویں حدیث شریف

رفاعتہ بن رافع زرقی رضی اللہ عنہ سے روایت ہے کہ ہم نبی کریم صلی اللہ علیہ وسلم کے پیچھے نماز پڑھ رہے تھے۔ جب آپ نے رکوع سے سر مبارک اٹھایا تو سمع اللہ لمن حمدہ کہا اور آپ کے پیچھے کسی شخص نے کہا "ربنا ولك الحمد حمداً كثيراً طيباً مباركاً فيه" (یعنی تو ہزار بار

عن رفاعه بن رافع الزرقی قال كنا يوماً نصلی وراء النبی صلی اللہ علیہ وسلم فلما رفع رأسه من الركعة قال سمع الله لمن حمده قال رجل وراءه ربنا ولك الحمد حمداً كثيراً طيباً مباركاً فيه.

ہے اور تیرے لئے تعریف ہے
 سجد پاک و برکت والی) جب آپ
 (صلی اللہ علیہ وسلم) فارغ ہوئے تو
 فرمایا کہ کون تھا ابھی بولنے والا؟ اس
 نے کہا کہ میں تھا، آپ نے فرمایا کہ
 میں نے تیس سے اوپر فرشتوں کو
 دیکھا، ایک دوسرے سے جلدی کر
 رہے تھے کہ اس عمل کو پہلے کون
 لکھے۔

فلما انصرف قال من
 المتكلم؟ قال انا. قال رأيت
 بضعة وثلاثين ملكا
 يبتدرونها ايهم يكتبها اول
 (بخاری ص ۱۱۰ ج ۱، نسائی
 ص ۱۷۲ ج ۱، ابوداؤد ص ۱۱۳ ج ۱،
 بیہقی ص ۹۵ ج ۲، مشکوٰۃ ص ۷۲)

تشریح: یہ حدیث اپنے باب میں بالکل صاف ہے۔ امام نسائی نے اس پر یہ باب
 رکھا ہے کہ:

باب ما يقول المأموم

یہ باب اس بیان میں ہے کہ مقتدی رکوع سے سیدھے ہونے کے بعد کیا کہے۔
 ناظرین! اگر آپ ﷺ صرف اس پر سکوت فرماتے تو بھی اس فعل کے مسنون
 ہونے کیلئے کافی تھا۔ کیونکہ سنت تین قسم کی ہے۔ قولی، فعلی، اور تقریری۔ جس
 فعل پر آپ سکوت فرمائیں اس کو تقریری سنت کہا جاتا ہے، کیونکہ اس سے آپ
 کی رضامندی اور پسندیدگی ظاہر ہوتی ہے۔ بلکہ یہاں آپ نے اس قسم کا سوال کیا
 اور فضیلت و ثواب بتا کر دوسروں کو اس طرح کہنے کی ترغیب دلائی۔ حافظ ابن حجر
 اس حدیث کی شرح میں لکھتے ہیں کہ:

آنحضرت صلی اللہ علیہ وسلم کے اس سوال میں یہ حکمت ہے کہ دوسرے سننے والے سیکھ جائیں اور وہ بھی اسی طرح کہتے رہیں۔

والحکمة فی سوالہ صلی اللہ علیہ وسلم عن قال ان یتعلم السامعون کلامہ فیقولون مثله

(فتح الباری ص ۲۲۸ ج ۲)

سوال: یہ ایک صحابی کا واقعہ ہے؟

جواب: تو پھر کیا ہوا جب آنحضرت ﷺ نے منظور فرمایا اور اس کی فضیلت بتائی اور دوسروں کو ترغیب دلائی اس سے زیادہ اور کیا چاہیے۔

ثانیاً: کئی مسائل ایک ہی واقعہ سے ماخوذ ہیں مثلاً قیس رضی اللہ عنہ کا فجر کی سنت کو فرض کے بعد قضا کرنا، اس پر آپ ﷺ نے فرمایا کہ فلاذن (تمذی ص ۸۸ ج ۱) یعنی پس کوئی حرج نہیں ہے اور ابن ماجہ ص ۸۲ کی روایت میں ہے کہ فسکت النبی صلی اللہ علیہ وسلم یعنی آپ خاموش رہے۔ یہ حدیث اہل حدیث کے نزدیک عام طور پر معمول بہ ہے۔ اسی طرح جماعت ثانیہ کا آپ کے سامنے ایک ہی واقعہ پیش آیا ہے جو تمذی ص ۵۹ ج ۱، ابوداؤد ص ۶۷ ج ۱ وغیرہ میں ابوسعید خدری سے مروی ہے۔ حالانکہ اس پر علماء اہل حدیث زور دیتے ہیں۔ ایسے اور بھی بہت سے مسائل ہیں۔

سوال ۲: جماعت ثانیہ کے لیے اس روایت کے علاوہ ابوامامہ، ابوموسیٰ، حکم بن عمیر، انس، سلمان، عیسیٰ بن ابی مرثدہ وغیرہ سے روایتیں مروی ہیں کمانی

الترمذی مع شرمہ تحفة الاحوذی ص ۱۹۰ ج ۱

جواب: ابو موسیٰ اور حکم رضی اللہ عنہما کی حدیثیں اس باب میں صریح نہیں، بلکہ استنباطی ہیں، جیسا کہ امام ابن سید الناس نے شرح ترمذی ص ۷۱۳ ج ۲ قلمی میں ذکر کیا ہے اور ایسی روایتیں اس مسئلہ کے لیے بھی موجود ہیں۔ باقی سب روایتوں میں وہی الفاظ ہیں جو کہ ابوسعیدؓ کی حدیث میں ہیں کہ جماعت ہوجانے کے بعد ایک شخص آیا اور آپ کے فرمان سے کسی شخص نے اس سے مل کر جماعت ادا کی۔ اب سوال یہ ہے کہ ان سب روایات کو ایک ہی واقعہ پر معمول کریں گے یا تعدد پر؟ علی الاطلاق یہ اعتراض خود آپ پر وارد ہوگا فما ہو جو ابکم فہو جو ابنا و علی الثانی مسئلہ مانع فیہ میں بھی ایسی اور روایتیں ہیں کما سیاتی۔ پس وہ بھی تعدد واقعات پر معمولی ہوں گی اور ہمارا دعویٰ اور مضبوط ہوجانے گا یہ تیسرا جواب سمجھنا چاہیے۔

رابعاً اس سے علماء مسئلہ رفع الصوت بالذکر ثابت کرتے ہیں دیکھیں فتح الباری ص ۲۲۸ ج ۲، عمدۃ القاری ص ۱۳۹ ج ۳ المواہب اللطیفۃ مصنفہ مخدوم محمد عابد سندھی ص ۱۳۲ ج ۱ قلمی بنظر المصنف وغیرہ اگر جہر اکھنا سنت نہیں ہے تو پھر یہ استدلال کیسے صحیح ہو سکتا ہے۔ خامساً علامہ ابن بطلال اس روایت سے مکبر کے مقتدیوں کو تکبیر سنانے کا مسئلہ نکالتے ہیں، جس کی ابن حجر نے بھی تائید کی ہے۔ یہ اس وقت صحیح ہو سکتا ہے جب جہر کو سنت مانا جائے۔ سادساً صحابہ کرام رضوان اللہ علیہم اجمعین سے یہ سوء ظن ہرگز نہیں کیا جاسکتا ہے کہ آپ ﷺ کے سامنے ایک فعل کیا جائے اور پھر آپ اس کی فضیلت بھی بتائیں، پھر بھی وہ اس پر عمل نہ کریں حاشا م اللہ من ذلک۔ اگرچہ ان کا عمل بھی ثابت ہے جیسا کہ بارہویں حدیث دلالت کرتی ہے۔ نیز اگلے باب میں آثار بھی بیان ہوں گے۔

سوال: اس دعا میں واقعی دعا کی فضیلت مذکور ہے مگر جہر کا ذکر نہیں؟

جواب: جس کیفیت سے یہ دعا پڑھی گئی ہے، وہ جہر ہی ہے۔

ثانیاً آپ ﷺ کی تقریر دونوں امر (دعا پڑھنے اور جہر سے پڑھنے) پر تھی اور ایک کو ماننا اور دوسرے کو نہ ماننا نا انصافی ہے فمالکم کیف تمکون۔

ثالثاً اگر یہ تفریق ہوتی تو آپ ضرور تصریح فرماتے۔ آپ کے بعد یہ تفریق کرنا اپنی طرف سے شریعت میں ایزاد ہے۔ مالم یأذن بہ اللہ ورسولہ صلی اللہ علیہ وسلم۔

رابعاً بلکہ اگر آپ کو جہر آپسند نہ ہوتا تو ضرور بیان فرماتے۔ والسکوت عن البیان فی وقت الحاجة بیان۔ اس کی کئی مثالیں ہیں۔ مثلاً۔ حضرت عمر رضی اللہ عنہ کی زیادہ اونچی آواز سے قرأت کرنے پر آپ ﷺ نے ان کو نصیحت فرمائی کہ:

اخفض من صوتک شیئاً

اپنی آواز کو کچھ پست کرو۔

مشکوٰۃ ص ۱۰۷ ج ۱ بحوالہ ابوداؤد

آپ کے پیچھے جہر سے قرأت پڑھنے پر آپ نے فرمایا کہ:

مجھ پر آپ نے قرآن کو مخلوط کر دیا

اختلطتم علی القرآن

(جزء القراءة للبخاری ص ۵۹)

اور صاف فرمایا کہ

اینانہ کرو مگر سورہ فاتحہ آہستہ دل میں

پڑھا کرو

لا تفعلوا الا بام لقرآن سراً

فی انفسکم

(جزء القراءة للبيهقي ص ۷۵)

ناظرین! جب مقتدی کے لیے جہراً قرآءہ پڑھنی ممنوع تھی تو آپ ﷺ نے منع فرمائی۔ اگر یہ دعا بھی جہراً پڑھنا آپ کو پسند نہ ہوتی تو ضرور ایسا ارشاد فرماتے، جبکہ آپ نے ایسی پابندی نہیں لگائی تو پھر دوسرا کون لگانے والا ہے؟ بلکہ بموجب آیت لقد کان لکم فی رسول اللہ اسوۃ حسنة (الاحزاب ۳۶ پ ۲۱) وحديث من احب سنتی فقد احبنی (ترمذی) ہم کو اس سے خوش ہونا چاہیے۔

سوال ۴: حدیث شرب قائمہ اور بال قائمہ ایسے ایک دفعہ کے واقعات بھی عادت و سنت قرار دیں گے؟

جواب: کھڑے ہو کر پینے یا پید شاب کرنے سے صراحۃً حدیث میں منع وارد ہے (مشکوٰۃ ص ۳۷، ۳۳) پس آپ ﷺ کا یہ عمل اجازت بتانے کے لیے ہے اور نئی استنباب کے لیے ہے۔ قاعدہ اسی طرح ہے اور مسئلہ ما نحن فیہ میں صرف اثبات کے لیے دلائل وارد ہیں انکار کی کوئی دلیل نہیں ہے۔ لہذا اس پر ایسے مسائل قیاس کرنا یا ایک سنت کو مٹانے کا بہانہ بنانا درست نہیں ہے، عادت و سنت اور جواز کے درمیان بھی فرق ہے۔ فتفقہ

سوال ۵: نسائی ص ۱۵۷ ج ۱ میں ہے کہ چھینک آنے سے کسی نے یہ دعا پڑھی؟

جواب: یہ دوسرا واقعہ معلوم ہوتا ہے۔ کیونکہ الفاظ مغایرة پر دلالت کرتے ہیں۔ یہاں راوی رفاہہ کسی شخص کا واقعہ بیان کرتا ہے اور وہاں اپنا بیان کرتا ہے اور کہتا ہے کہ۔ صلیت خلف رسول اللہ صلی اللہ علیہ وسلم فعطست فقلت الخ یعنی میں نے آپ ﷺ کے پیچھے نماز پڑھی پھر مجھے

چھینک آئی اور میں نے یہ دعا پڑھی۔ دوم اس میں الفاظ "مبارکاً علیہ کما یحب ربنا و صنی" زیادہ ہیں جو اس میں نہیں ہیں۔ سوم اس میں دعا الحمد للہ سے شروع ہوتی ہے جو کہ چھینک سے مناسب ہے اور یہاں "ربنا" سے شروع ہوتی ہے جو کہ قیام بعد رکوع سے مناسب ہے کما هو المذکور فی الاحادیث فافترقا اور اسی بناء پر نسائی نے دونوں حدیثوں پر الگ الگ باب رکھا ہے۔ پہلی پر "باب ما یقول المأموم" اور دوسری پر "قول المأموم اذا عطس خلف الامام" وضع کیا ہے۔

ثانیاً: اگر دونوں کو ایک واقعہ فرض کیا جائے پھر بھی کوئی حرج نہیں ہے۔ کیونکہ ممکن ہے کہ رکوع سے سر اٹھاتے وقت اس کو چھینک آئی ہو جیسے کہ حافظ صاحب نے فتح الباری ص ۲۲۸ ج ۲ میں اور علامہ عینی نے عمدۃ القاری ص ۱۳۸ ج ۳ میں لکھا ہے۔

سوال ۶: اس بنا پر کیا خبر کہ یہ دعا اعتدال کی تھی یا چھینک کی وجہ سے؟
جواب: اسی لیے تو ہم نے ان کو تعدد واقعات پر معمول کیا ہے۔ فقد رجعتم الیہ اور محدثین نے اس کو اعتدال کی دعائوں میں شمار کیا ہے۔
سوال ۷: نسائی ص ۵۳ میں ایک روایت میں ہے جس میں اس دعا کا محل مذکور نہیں ہے؟

جواب: اولاً اس کی سند منقطع ہے کیونکہ عبد الجبار بن وائل کی روایت اس کے باپ سے مرسل ہے۔ کیونکہ اس کا اپنے باپ سے سماع ثابت نہیں ہے (تقریب ص ۲۹۹۔ تہذیب ص ۱۰۵ ج ۶۔ ترمذی ص ۳۵ ج ۱۔ ثقات ابن حبان ص ۱۷۰

ج ۳) اور دوسرا ابواسحاق السبئی متغیر لفظ ہے (تقریب ص ۳۹۳،
تہذیب ص ۶۷ ج ۸، الاغتباط بمعرفة من رمی بالاختلاط
لابن العجمی ص ۱۱ قلمی) نیز دلس بھی ہے کما فی التہذیب
نقلاً عن ابن حبان وحسین الکرابیسی وابی جعفر الطبری
وغیرہم۔ پس یہ روایت تین وجہ سے ضعیف ہے اور جو روایت ہم نے نقل کی
ہے وہ صحیح بخاری کی ہے اس میں کوئی کلام نہیں۔ اس کو یہ معلول نہیں بنا سکتی
لا یعل الصحیح بالضعیف کما تقرر فی الاصول۔

ثانیاً اس میں بھی بارہ فرشتوں کا ذکر ہے۔ نیز اس میں لکھنے یا اٹھانے کے بجائے
یہ الفاظ ہیں: فما نهنها نثنی دون العرش یعنی ان کلمات کو عرش عظیم
بک ہانپنے سے کسی چیز نے روکا نہیں۔ یہ دو وجوہات تفریق کے لیے کافی ہیں۔
ثالثاً امام نسائی نے اس کو چھینک کے باب میں داخل کیا ہے اس بناء پر کہ دعا
"الحمد لله" سے شروع ہوتی ہے۔

سوال ۸: مسلم ص ۲۱۲ ج ۱ مع نووی وغیرہ میں ہے کہ کسی شخص نے ہانپنے کی وجہ
سے یہ دعا پڑھی تھی؟

جواب: وہ دوسرا واقعہ ہے اس پر کئی دلائل ہیں۔ اول یہ کہ دعاء الحمد لله سے شروع
ہوتی ہے اور دعاء اعتدال ربنا یا اللہم سے جیسے کہ حدیث گدزی۔

دوم یہ کہ بلکہ نسائی ص ۱۵۰ ج ۱ میں تصریح ہے کہ یہ دعا اس نے تکبیر تحریمہ کے
بعد پڑھی تھی اور نسائی نے باب رکھا ہے: باب نوع الاخذ من الذکر

والدعاء بین التکبیر والقراءة

سوم یہ کہ اعتدال والی روایت میں تیس سے اوپر فرشتوں کا ذکر ہے اور اس روایت میں ہے کہ لقد رایت اثنا عشر ملکا بیتدرونہا ایہم یرفعہا یعنی بارہ فرشتوں کا ذکر ہے۔

چہارم یہ کہ وہاں فرشتوں کے لکھنے کا ذکر ہے اور یہاں یرفع یعنی اوپر اٹھانے کا ذکر ہے بلکہ یہ تینوں روایتیں مستقل طور پر اپنے احکام بتاتی ہیں۔ پہلی میں دعائے اعتدال دوسری میں دعائے العطاس تیسری میں دعا حفز النفس کا بیان ہے۔ ایک حدیث دوسری پر معمول اس وقت کی جاسکتی ہے جبکہ ہر ایک پر مستقل طور پر عمل متعذر ہو۔ والا فلا ایک مسئلہ سے تین کا ثبوت اولیٰ ہے کما تقرر فی الاصول اور امام نسائی تینوں احادیث کو الگ الگ ابواب میں لائے ہیں۔

تنبیہ: مجموعی روایات سے اس دعا کی فضیلت اور جہر کا جواز ثابت ہوتا ہے۔

سوال ۹: رینالک الحمد تو آپ ﷺ سے ثابت ہے کیا زیادہ کلمات بھی آپ نے کھے ہیں؟

جواب: جس کام کو آپ پسند فرمائیں اور فضیلت بنا کر ترغیب دلائیں اور خود اس پر عمل نہ کریں ایسا گمان آپ سے کوئی مسلمان نہیں کر سکتا۔

سوال: بیشک یہ چیز آپ کے شان اقدس کے خلاف ہے کیونکہ قرآن حکیم میں ارشاد ہے کہ لم تقولون مالا تفعلون (الصف ع ۱۶ پ ۲۸) اتامرون الناس بالبر وتنسون انفسکم (البقرہ ع ۵۴ پ ۱) وانہم یقولون مالا یفعلون (الشعراء ع ۱۱۶ پ ۱۹) لیکن کیا آپ جہر پڑھتے ہوں گے؟

جواب: آپ کی پسندیدگی جس کیفیت کے لیے تھی وہ جہراً ہی تھی اور آپ نے یہ استثناء بھی نہیں فرمایا کہ مجھے کھنا تو پسند ہے لیکن جہراً نہیں رجماً بالغیب، ایسی نسبت آپ کی طرف ناجائز ہے۔

سوال: کیا ایسا کوئی ثبوت ہے کہ صحابہ نے اس عمل کو جاری رکھا ہو؟

جواب: ہاں ایسا ثبوت موجود ہے اگلے باب میں پڑھیں۔

ثانیاً عدم الذکر عدم الوجود کو مستلزم نہیں ہے۔

ثالثاً آپ ﷺ کی اس ترغیب دلانے کے بعد صحابہ سے ایسا گمان کرنا درست نہیں ہے۔

رابعاً بلکہ ایسا گمان ان میں قدح کا موجب ہے۔

خامساً کیا جو مسئلہ آپ سے ثابت ہو گیا وہ کسی کے عمل کا محتاج رہتا ہے؟ ہرگز نہیں! سادساً جس نے آپ کے پیچھے نماز پڑھی تھی کیا وہ صحابی نہیں تھے؟ تعجب کی بات تو یہ ہے کہ ایک طرف صحابہ کا عمل ہو جس کے متعلق آپ کی ذات والا صفات سے کلمات تحسین بھی وارد ہوں وہ تو مسنون نہ ہو لیکن رفع الیدین فی قنوت الوتر جس کا مسوائے ایک دو صحابہ کے اثر (۱) کے کسی مرفوع حدیث میں ذکر نہ ہو،

(۱) وتر کے قنوت میں ہاتھ اٹھانے کے لیے صحابہ سے صرف دو اثر وارد ہیں اور وہ بھی ضعیف ہیں۔ ایک حضرت ابن مسعود کا ہے، جس کی سند میں لیث بن ابی سلیم ہے اور دوسرا حضرت ابو ہریرہ کا ہے، جس میں ابن لیبہ ہے۔ یہ دونوں راوی ضعیف ہیں دیکھیں تقریب و تہذیب۔

اس پر بڑے اہتمام سے عمل کیا جائے یا کیا یہ طرز عمل درست ہے؟ (۱)

بریں عقل و دانش بیاہد گریست

سولھویں حدیث شریف

عبد اللہ بن عمرو بن العاص رضی اللہ
عنہما سے روایت ہے کہ رسول اللہ
صلی اللہ علیہ وسلم نے نماز پڑھائی۔
جب آپ صلی اللہ علیہ وسلم نے سَمِعَ اللہَ لِمَنْ
حمده کہا تو آپ کے پیچھے کسی شخص
نے کہا: اللہم ربنا لک
الحمد حمداً کثیراً طیباً
مبارکاً فیہ۔ جب آپ نماز
سے فارغ ہوئے تو پوچھا کہ اس کلمہ
کو کہنے والا کون تھا؟ اس نے کہا یا
رسول اللہ میں تھا۔ آپ نے فرمایا

قَالَ الْبِزَارُ فِي مَسْنَدِهِ حَدَّثَنَا
عَبْدَةُ بْنُ عَبْدِ اللَّهِ الْقَسَمِيُّ أَنَا
يَزِيدُ عَنْ أَبِي سَعِيدِ بْنِ
الْمُرْزَبَانِ عَنْ مَيْمُونِ بْنِ
عَبْدِ اللَّهِ بْنِ عَمْرٍو قَامَ صَلَّى
اللَّهُ عَلَيْهِ وَسَلَّمَ صَلَاةً فَلَمَّا
قَالَ سَمِعَ اللَّهُ لِمَنْ حَمَدَهُ قَالَ
رَجُلٌ مِنْ خَلْفِهِ اللَّهُمَّ رَبَّنَا لَكَ
الْحَمْدُ حَمْدًا كَثِيرًا طَيِّبًا
مُبَارَكًا فِيهِ . فَلَمَّا أَنْصَرَفَ
رَسُولُ اللَّهِ صَلَّى اللَّهُ عَلَيْهِ

(۱) بلکہ جس طریقہ سے تراویح کے بعد وتر میں قنوت پڑھی جاتی ہے مثلاً ہاتھ اٹھا کر
امام جہراً پڑھے اور مقتدی آمین کہیں۔ ہم علی وجہ البصیرت کہتے ہیں کہ اس کا کسی
حدیث میں ثبوت نہیں ہے۔ ہاں فرض نماز میں قنوت نازلہ کے لئے ایسا ذکر ہے
اور مسئلہ مانع فیہ کے لیے خاص نص موجود ہے۔ پھر کیسے دونوں برابر ہوں گے؟

کہ میں نے فرشتوں کی جماعت کو
دیکھا کہ انہوں نے ان الفاظ کو
تعمیر لیا اور میں نے دیکھا کہ اوپر لے
جا رہے ہیں۔ یہاں تک کہ میری
 نظر سے قائب ہو گئے۔

وسلم قال من القائل الكلمة؟
قال الرجل اتا يا رسول الله
قال لقد رأيت نقرأ من
الملئكة اکتفوها فخرجوا بها
فتظرت اليها حتى تعيبت
عنى (زوائد مستند البزار لابن حجر
قلمی ص ۲۶ باب صفة الصلوة)

سوال ۱: علامہ نور الدین مینشی مجمع الزوائد ص ۶۸ ج ۱ غلطی میں اس حدیث کے
متعلق لکھتے ہیں کہ "فیہ من لم يعرفہ" یعنی اس میں ایسا راوی ہے جس کو میں نہیں
پہچانتا۔

جواب: بحمد اللہ ہم نے سب کو پہچان لیا ہے۔ ومن عرف الشیء حجة
علی من لم یعرفه اور تفصیل وار اس کا حال بتاتے ہیں۔ چنانچہ ۱۔ بزار کے
استاد ابوسلم الصغار الترمذی البصری ہیں۔ تقریب ص ۳۹۹ میں ان کو ثقہ لکھا ہے
اور تہذیب ص ۴۶۰ ج ۶ میں امہ ابوحاتم۔ نسائی اور دارقطنی سے ان کی توثیق
نقل کی گئی ہے اور امام ابن حبان نے ثقات ص ۱۸۲ ج ۴ قلمی میں ان کو ثقات
میں شمار کیا ہے، ۲۔ اور ان کے شیخ یزید بن حارون السلی ابوظالد الواسطی مشہور و
ثقہ محدث ہیں، جیسا کہ ان کے طبقہ سے ظاہر ہے اور تہذیب میں ان کا ذکر عبدة
کے شیوخ میں کیا گیا ہے۔ یزید کی عام امہ حدیث مثلاً احمد، ابن المدینی، ابن
معین، عجللی، ابوزرہ، ابوحاتم، ابن سعد، ابن حبان، یعقوب بن شیبہ، ابن قانع سب

نے توشیح کی ہے کما فی التہذیب ص ۳۶۷-۳۶۸-۳۶۹ ج ۱۱۔ ان کے شیخ سعید بن المرزبان العسبی ابوسعید البقال الکوفی الاعور ہیں۔ ان کی کنیت بعض جگہ ابوسعید مذکور ہوئی ہے، جیسے الجرح والتعدیل لابن ابی حاتم ص ۶۲ ج ۳ قسم اول کے حاشیہ میں لکھا ہوا ہے۔ اس پر جروح واقع ہیں، مگر شہادت میں اس کی روایت معتبر ہو سکتی ہے۔ چنانچہ حافظ ابن عدی کہتے ہیں: ہو فی جملہ صغار الکوفۃ الذین یجمع حدیثہم ولا یت ترک (التہذیب ص ۸۰ ج ۲) یعنی یہ سب ملہ ان ضغاء میں سے ہیں جن کی روایتیں جمع کی جا سکتی ہیں اور ان کو بالکل ترک نہیں کیا جائے گا اور ابو حاتم کہتے ہیں کہ لا یحتج بحدیثہ (الجرح والتعدیل لابن ابی حاتم ص ۶۲ ج ۲ قسم اول) یعنی ان کی حدیث کو حجت نہیں بنایا جا سکتا جس کے معنی ہیں کہ مستقل طور پر نہیں بلکہ شہادت کے طور پر قابل قبول ہو سکتی ہے۔ نیز ص ۶۳ میں ابوزرہ سے منقول ہے: لین الحدیث مدلس صدوق لا یکذب یعنی کمزور مدلس ہے، سچا ہے، جھوٹ نہیں بولتا۔ جس کا مطلب ہے کہ اس کی روایت دوسری روایتوں سے تائید پکڑ لے گی اور یہی معنی امام بخاری کے قول منکر الحدیث کی سے یعنی وہ صاحب افراد ہے لیکن جہاں صحیح روایتوں سے اس کی حدیث کی تائید ہوتی ہو تو پھر کوئی حرج نہیں ہے ایسی کئی روایتیں ہیں جن سے مسائل لیے جاتے ہیں۔ امام بخاری نے الادب المفرد میں اس کی حدیثیں داخل کی ہیں اور ابواسامہ نے اس کو ثقہ کہا ہے کما فی التہذیب۔

سوال ۳: ابوزرہ کے قول سے معلوم ہوا کہ وہ مدلس بھی ہے؟

جواب: متابعت میں بدلس کی روایت کام دے سکتی ہے۔ ان کے استاذ میمون بن استاذ بصری ہیں، جیسا کہ امام بخاری کی تاریخ کبیر ص ۳۳۹ ج ۴ ق ۱ اور ابن ابی حاتم کے البرج والتعديل ص ۲۳۳ ج ۴ ق ۱ سے ظاہر ہے اور ابن ابی حاتم نے ابن معین سے اس کی توثیق نقل کی ہے اور ابن حبان نے ثقات ص ۲۱۴ ج ۴ قلمی میں اس کو داخل کیا ہے۔

سوال ۳: تہذیب میں اس پر جروح وارد ہیں؟

جواب: وہ دوسرے راوی میمون ابو عبد اللہ مولیٰ ابن سمرہ ہیں۔ امام بخاری، حافظ ابن ابی حاتم اور ابن حبان نے ان دونوں میں فرق کیا ہے۔ اسی طرح ابن جوزی ضعف میں ابو عبد اللہ کو لائے ہیں اور ابن اشاذ کو نہیں لائے۔ الحاصل یہ روایت قابل قبول ہے۔ بالخصوص اس میں فضیلت و ثواب کا بیان ہے اور بموجب اصول (۱) خفیف ضعف والی روایت فصائل (۲) و ترغیب میں معتبر ہوتی ہے۔ بشرطیکہ جس مسئلہ کو بیان کرے وہ کسی اصل عام کے تحت مندرج ہو کما فیما نمن فیہ اور اس حدیث سے یہ دعویٰ بھی غلط ثابت ہوا کہ یہ ایک ہی روایت ہے۔

(۱) اس کے متعلق ہم نے ایک رسالہ بنام "القول اللطیف فی الاحتجاج بالحدیث الضعیف" لکھا ہے جس میں ائمہ محدثین کے اقوال جمع کیے ہیں، ۱۲ من عنی عنہ
(۲) صلوة التسخیر کی روایات سے یہ حدیث کئی حصہ زیادہ بہتر اور صحت کے قریب ہے کما لا ینفی علی من لہ ادنی ممارستہ بالحق، ۱۲ منہ عنی عنہ

سترھویں حدیث شریف

ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے کسی دن نماز پڑھائی۔ جب رکوع سے سر مبارک اٹھایا تو سمع اللہ لمن حمدہ کہا اور آپ کے پیچھے کسی نے ربنا ولک الحمد کثیراً طیباً میارگاہیہ کہا۔ سلام پھیرنے کے بعد آپ نے تین مرتبہ پوچھا کہ ابھی بولنے والا کون تھا؟ اس نے کہا یا رسول اللہ (صلی اللہ علیہ وسلم) میں تھا۔ آپ نے فرمایا اس خدا کی قسم جس کے قبضہ میں میری جان ہے میں نے تیس سے اوپر فرشتوں کو دیکھا کہ مبارکہ (ایک دوسرے سے جلدی) کر رہے تھے کہ پہلے کون لکھے۔

عن ابن عمر قال، صلی لنا رسول اللہ صلی اللہ علیہ وسلم یوما صلوة فلما رفع رأسه من الركوع قال سمع اللہ لمن حمدہ، فقال رجل من خلفه ربنا ولک الحمد کثیراً طیباً مبارکاً فیہ۔ فلما انصرف رسول اللہ صلی اللہ علیہ وسلم قال ثلاث مرات من المتکلم آنفا؟ قال الرجل انا یا رسول اللہ۔ قال والذي نفسی بیده لقد رأیت بضعة و ثلاثین ملکاً یتدرونها ایہم یکتبها اولاً رواہ الطبرانی فی الکبیر (مجمع الزوائد ص ۲۴۰، ۱۲۳ ج ۲ و معجم الکبیر

سوال ۱: بقول صاحب مجمع الزوائد اس کی سند میں یح بن طلحہ منکر الحدیث راوی ہے؟

جواب: ہم نے ایسا ہی اس روایت کو دوسری روایات کے ساتھ ذکر کیا ہے جیسا کہ علماء الحدیث دوسری روایات کے ساتھ ایسی روایات کی شہادتیں لاتے ہیں۔

مثال اول:

۱- آٹھ تراویح کی جاہروالی روایت اس کی سند میں عیسیٰ بن جاردہ ہے جس کو نسائی نے منکر الحدیث کہا ہے، کما فی المیزان ص ۳۱۱ ج ۲ اور خود اسی یح بن طلحہ کی کسی روایتیں دوسری روایات صحیح کے ساتھ شہادت میں کام آتی ہیں، مثلاً سورۃ اخلاص پڑھے کا ثلث قرآن کے برابر ہونا۔

۲- مکہ میں بعد العصر نفل کا جائز ہونا۔

۳- دور کعت تھیئۃ المسجد۔

۴- شیر خوار بچے کے پیشاب سے صرف پانی ڈالنا۔

یہ روایات میزان ص ۳۲۱ ج ۳ اور لسان المیزان ص ۲۹۹ ج ۶ میں یح کے ترجمہ میں مذکور ہیں۔

مثال دوم:

آمین کی آواز سے مسجد میں گونجنے کی حدیث ابن ماجہ ص ۶۲ میں موجود ہے۔ اس کی سند میں بشر بن رافع راوی ہے، جس کو ابوحاتم، دارقطنی اور عبد البر نے منکر الحدیث کہا ہے (تہذیب ص ۴۳۹ ج ۱)

مثال سوم:

یہودیوں کا آئین سے چرٹا اس باب میں بھی ابن عباس کی حدیث ابن ماجہ میں ہے۔ اس کی سند میں طلحہ بن عمرو راوی ہے جو یسح سے بھی زیادہ مجروح ہے، اس کو ائمہ احمد، بخاری نسائی نے مسترک الحدیث کہا ہے (میرزاں ص ۷۸ ج ۳) اور علماء فن جانتے ہیں کہ یہ لفظ اس لفظ سے کئی گنا سخت ہے۔ کیونکہ یہ لفظ جرح کے مرتبہ ثانیہ میں ہے۔ بلکہ بعض ائمہ مثلاً ابن ابی حاتم اور خطیب کے نزدیک مرتبہ اولیٰ میں ہے اور ایسے راوی کی روایت کسی طرح بھی قابل قبول نہیں ہوتی۔ خواہ احتجاجاً ہو خواہ استشہاداً اور لفظ منکر الحدیث مرتبہ رابعہ میں ہے۔ ان کی روایت شہادت کے لیے کارگر ہو سکتی ہے۔ کذا قالہ العلامة عبدالحی لکھنوی فی الرفع والتکمیل ص ۱۲ نقلاً عن شرح الفیتہ للعراقی۔ پس اگر طلحہ کی روایت شہادت میں پیش ہو سکتی ہے تو یسح کی روایت پیش کرنے میں کیا حرج ہے۔

مثال چہارم:

وضع الیدین علی الصدر کی ایک روایت جو کہ بیہقی ص ۳۰ ج ۲ میں مروی ہے، اس کی سند میں مؤئل بن اسماعیل راوی ہے جس کے متعلق حافظ ذہبی امام بخاری سے نقل کرتے ہیں کہ منکر الحدیث (۱) (میرزاں ص ۲۲۱ ج ۳) ان مثالوں کو ذکر کرنے سے ہمارا مقصد یہ ہے کہ جو مسئلہ اور صحیح روایات سے ثابت ہو، وہاں ایسی

(۱) دراصل اس کلمہ کا امام بخاری سے ثابت ہونے میں تاہل ہے جیسا کہ ہم نے جزء رفع الیدین للبخاری کی تعلیق جلاء العینین میں بیان کیا ہے اور ہم نے اس مثال کو یہاں الزاماً ذکر کیا ہے، ۱۲ منہ

روایات مسند کو تقویت دینے کے لیے پیش کرنے میں کوئی حرج نہیں۔ ایسا اعتراض وہی شخص کر سکتا ہے جو محدثین کرام کے ذوق اور طریقہ کار سے ناواقف ہو اور جو ان کے اصول و قواعد سے اچھی طرح واقف ہیں وہ کبھی ایسی جرأت نہیں کر سکتے۔ فتنہ ولائکن من المفتقرین۔ الحمد للہ پہلا باب ختم ہوا۔

باب دوم آثار موقوفہ و مقطوعہ کے بیان میں

ناظرین! اگرچہ بارہویں، تیرہویں، پندرہویں، سولہویں اور سترہویں احادیث سے صحابہ کا بھی عمل ظاہر ہوتا ہے، مگر تاہم مزید تسلی کے لیے صحابہ و تابعین کے آثار ذکر کئے جاتے ہیں۔

پہلا اثر

نا المعتمر عن ایوب عن الاعرج قال سمعت ابا هريرة يرفع صوته باللهم ربنا ولك الحمد (مصنف ابن ابی شیبہ ص ۱۷۱ ج ۱ قلمی)	فقہ عبدالرحمن بن هرمز الاعرج سے روایت ہے کہ میں نے حضرت ابو ہریرہ رضی اللہ عنہ سے سنا کہ اللهم ربنا ولك الحمد سے اپنے آواز کو بلند کرتے تھے۔
--	--

تشریح: یہ اثر ان سب اوہام کو باطل کر دیتا ہے جو کہا جاتا ہے کہ نبی صلی اللہ علیہ وسلم یا آپ کے کسی صحابی کا مذکورہ دعا جہر اکھنا معمول نہیں رہا یا ۲۔ قولوا والی

حدیث میں جہر کا حکم نہیں ہے یا آپ نے صرف دعا کو پسند کیا جہر اُکھنے کو نہیں
 وغیرہ۔ نیز ابو ہریرہؓ بخولہ امام تھے یا ماہوم۔ صفوں میں صحابہ و تابعین کی جماعت
 کثیر موجود ہوگی مگر کبھی نے اعتراض نہیں کیا کہ جہر اُکھنا چاہیے اور ایسے
 شہوت کو اکثر فقہاء کئی مسائل میں اجماع سے تعبیر کرتے ہیں۔ ہم ایسی دعویٰ تو
 نہیں کرتے، مگر اس سے مسئلہ کی مذکورہ صورت کو تقویت پہنچتی ہے۔

دوسرا اثر

حضرت عمید اللہ بن عمر کا غلام نافع
 اپنے آقا سے روایت کرتا ہے کہ
 آپ جب امام چوتے تھے تو سمع
 اللہ لمن حمدہ ربنا لک الحمد حمداً کثیراً
 کہنے کے بعد سجدہ کو جانتے تھے۔ ان
 کلمات کو آپ کبھی بھی نہیں
 چھوڑتے تھے۔

حدثنا حمام ثنا ابن مفرح ثنا
 ابن الاعرابی ثنا الدبری ثنا
 عبدالرزاق عن ابن جریج
 أخبرنی نافع أن عبداللہ بن
 عمر کان اذا کان اماما قال
 سمع اللہ لمن حمدہ. اللهم
 ربنا لک الحمد حمداً کثیراً
 ثم یسجد لا یخطئه

(معلی لابن حزم ص ۲۶۲ ج ۳)

تشریح: یہاں بھی جہر اُکھنا صریحاً مذکور ہے کیونکہ دونوں جملے ملے ہوئے ہیں اور
 آدھے حصہ کو جہر پر اور باقی آدھے کو سر پر معمول کرنا بلا داعی یا دلیل درست
 نہیں ہے۔ نیز آپ کے پیچھے بھی علماء صحابہ و تابعین ہو گئے لیکن کسی نے

اعتراض نہیں کیا ایسا ابن عمر کا اہتمام و شدت سے سنت پر حامل رہنا مشہور و معروف ہے۔ اس لیے آپ کا یہ عمل بڑھی معنی رکھتا ہے۔

تیسرا اثر

ابو سلمۃ ہی عبدالرحمن مدنی تابعی حضرت ابو ہریرۃ رضی اللہ عنہ سے روایت کرتے ہیں کہ آپ جب رکوع سے سر اٹھاتے تو اللہ ربنا و لک الحمد کہتے تھے۔

حدثنا ابو بکر حدثنا حفص عن ابن جریج عن الزہری عن ابی سلمۃ عن ابی ہریرۃ انه كان يقول اذا رفع رأسه اللهم ربنا لك الحمد (مصنف ابن ابی شیبہ ص ۱۷۰ ج ۱ قلمی)

تشریح: یہ اثر بھی تائید کرتا ہے، اگرچہ صرف جہر کا ذکر نہیں، مگر دوسرے اثر سے اس کی وضاحت ہو جاتی ہے۔

چوتھا اثر

ابو الاحوص عوف بن مالک الکوفی سے روایت ہے کہ حضرت عبداللہ بن مسعود رضی اللہ عنہ نے فرمایا کہ جب امام سمع اللہ لمن حمدہ کہے تو جو ان کے پیچھے ہوں

اخبرنا ابو القاسم عبدالعزیز بن عبداللہ التاجر بالری انبا ابو حاتم محمد بن عیسیٰ انبا اسحاق بن ابراہیم عن عبدالرزاق عن الثوری عن سلمۃ بن کھیل عن ابی الاحوص عن عبداللہ قال اذا

وہ ربنا لک الحمد کہیں۔

قال الامام سمع الله لمن
حمده فليقل من خلفه ربنا
لک الحمد (بيهقي ص ۹۷ ج ۲
مصنف ابن ابی شيبه ص ۱۷۲ ج ۱
قلمی عن وكيع عن سفیان به)

سوال: یہاں واقعی قول کے ساتھ مطلقاً خطاب ہے جس سے جہر مراد ہے مگر ابن ابی شیبہ ص ۲۸۰ ج ۱ قلمی میں حضرت ابن مسعود سے مروی ہے کہ "انہ کان یخفی بسم الله الرحمن الرحيم والاستعاذة وربنا ولك الحمد" یعنی آپ یہ تینوں آہستہ پڑھتے تھے یہ قرینہ بتاتا ہے کہ یہاں قول سے مراد آہستہ ہے۔

جواب: اولاً اس کی سند میں ابن ابی شیبہ کے استاذ بیہقی بن بشیر مدلس ہے (تقریب ص ۵۳۴) اور یہ اثر عن سے روایت کیا ہے لہذا محترم نہیں ہے اور اس کی تالیس مرتبہ ثالثہ کی ہے (طبقات المدلسین لابن حجر ص ۱۶)

ثانیاً ان کے استاذ ابی سعید بن الرزبان میں جس کا تذکرہ باب اول کی سولہویں حدیث میں گزرا۔ وہاں تائید آس کی حدیث لانی بہتر تھی مگر یہاں اس کی کوئی تائید نہیں ہے۔ اس لیے احتجاجاً نہیں پیش کی جاسکتی۔

ثالثاً یہ خود مدلس بھی ہے جیسا کہ اوپر ابوزرعہ کے قول سے معلوم ہوا اور یہاں معنعنا روایت ہے اور یہ بھی عدم حجیت کی دلیل ہے۔ پس ایسی روایت سے تخصیص اصولاً غلط ہے۔

پانچواں اثر

ابوسعید مقبری سے روایت ہے کہ حضرت ابوہریرہ امام ہو کر نماز پڑھتے اور کہتے تھے سمع اللہ لمن حمدہ اللہم رینا لک الحمد کثیراً دعا سے اپنے آواز کو بلند کرتے تھے۔ اور ہم (مقتدیوں نے) بھی آپ کے ساتھ متابعت کی۔

وبہ الی ابن جریر عن اسماعیل بن امیة عن سعید بن ابی سعید المقبری انه سمع اباہریرة وهو امام للناس فی الصلوة یقول سمع اللہ لمن حمدہ اللہم رینا لک الحمد کثیراً یرفع ذلک صوتہ و یتابعہ معاً (المحلی لابن حزم ص ۲۶۲ ج ۲،

بیہقی ص ۹۶ ج ۱۲)

تشریح: اس جگہ امام اور مقتدیوں کا جہر اکھنا ثابت ہوا۔ جس کا مطلب یہ ہے کہ نبوی نماز خواہ صحابہ و تابعین کا یہی عمل تھا کیونکہ جماعت میں اصحاب و تابعین سب تھے۔

سوال: سعید وفات سے چار سال قبل منتلط ہو چکے تھے، کما فی التقریب ص ۱۸۷ جواب: لیکن اختلاط کے بعد کسی نے اس سے حدیث نہیں سنی۔ حافظ ذہبی نے میزان الاعتدال ص ۳۸۲ ج ۱ میں لکھا ہے کہ "ما حسب احد ائخذ عنہ فی الاختلاط" یعنی میرے گمان میں کوئی ایسا آدمی نہیں ہے جس نے اس سے بحالت اختلاط

حدیث ملی ہو۔ پس یہ اثر بوجہ قبل الاختلاط ہونے کے صحیح ہے۔ فافہم

چھٹا اثر

فقہ عبداللہ بن عون بصری سے روایت ہے کہ امام محمد بن سیرین تابعی کہتے تھے کہ جب امام سمع اللہ لمن حمدہ کہے تو مقتدی بھی سمع اللہ لمن حمدہ اللهم ربنا لک الحمد کہے۔

حدثنا ابوبکر قال نا ابن علیة عن ابن عوف قال کان محمد یقول اذا قال سمع اللہ لمن حمدہ قال من خلفہ سمع اللہ لمن حمدہ اللهم ربنا لک الحمد (ابن ابی شیبہ ص ۱۷۲ ج ۱ قلمی)

تشریح: یہاں بھی قول کے ساتھ خطاب ہے لیکن سمع اللہ لمن حمدہ میں ان کا قول حجت نہیں ہے۔ کیونکہ تابعی کا قول کسی کے ہاں حجت نہیں ہے۔ ہاں ان کا قول تائیداً پیش کیا جاسکتا ہے، سو جملہ دوم کے لیے تو احادیث و آثار ثابت ہیں مگر جملہ اولیٰ کے لیے نہیں ہیں، بلکہ باب اول کی ساتویں حدیث میں گذرا کہ انتقالات کی تکبیریں مقتدیوں کو آہستہ آہستہ کہنی چاہئیں اور سمع اللہ لمن حمدہ تکبیر کے قائم مقام ہے۔ فافہم

ساتواں اثر

مطرف بن عبداللہ عامری سے روایت ہے کہ امام عامر بن شراحیل شعبی نے کہا کہ قوم یعنی

حدثنا ابوبکرنا محمد بن فضیل عن مطرف عن عامر قال لا یقول القوم خلف

جماعتی امام کے پیچھے سمع اللہ لمن حمدہ نہ کہیں لیکن وہ اللهم ربنا ولك الحمد کہیں۔

الامام سمع اللہ لمن حمدہ و لكن ليقولوا اللهم ربنا ولك الحمد (ابن ابی شیبہ ص ۱۶۴ - ۱ قلمی)

تشریح: یہاں امر خواہ نبی دونوں میں قول سے خطاب ہے جس کا مطلب یہ ہوا کہ مقتدی سمع اللہ لمن حمدہ جہراً نہ کہیں لیکن دوسرا جملہ جہراً کہیں اور یہ مطلب لینا غلط ہے کہ مقتدی پہلا جملہ بالکل ہی نہ کہیں۔ اس کی مزید تحقیق انشاء اللہ خاتمہ میں آئے گی۔

آٹھواں اثر

عبد ربہ بن سلیمان عمیر سے روایت ہے کہ میں نے ام الدرداء (حضرتی تابعیہ) کو دیکھا کہ وہ اپنے کولہوں کے برابر دونوں ہاتھ اٹھاتی تھی، جس وقت نماز شروع کرتی۔ جس وقت رکوع کرتی اور جب سمع اللہ لمن حمدہ کہتی تو دونوں ہاتھ اٹھاتی اور ربنا ولك الحمد کہتی تھی۔

حدثنا مقاتل ثنا عبد الله بن المبارك انا اسمعيل حدثني عبد ربه بن سليمان بن عمير قال رأيت ام الدرداء رضى الله تعالى عنها ترفع يديها فى الصلوة حذو منكبيها حين تفتح الصلوة وحين تركع فاذا قالت سمع الله لمن حمده رفعت يديها وقالت ربنا ولك الحمد (جزء رفع اليدين للبخارى ص ۷)

سوال: عبد ربہ کو میرزاں ص ۹۶ ج ۲ میں مجبول لکھا ہے؟
 جواب: یہ مجبول نہیں ابن حبان نے ثقات ص ۷۵ ج ۳ قلی میں اس کو داخل کیا ہے اور امام بخاری نے اس کی روایت سے حجت لی ہے۔ نیز تہذیب ص ۱۲ ج ۶ میں ابن حبان کی توثیق منقول ہے اور خلاصہ ص ۲۲۳ میں لکھا ہے کہ وثقہ ابن حبان نیز ذہبی میرزاں میں یہ لفظ اس پر استعمال کرتے ہیں جس پر ابن ابی حاتم نے کوئی کلام نہیں کیا ہو جیسے کہ مقدمہ میں اس نے تصریح کی ہے۔ سو واقعی ابن ابی حاتم نے الجرح والتعديل ص ۳۳ ج ۳ ق میں ذکر کیا ہے لیکن اس پر کوئی جرح یا تعديل ذکر نہیں کیا ہے مگر جبکہ وہ دوسروں کے ہاں معروف ہے تو پھر وہ مجبول نہیں رہا اسی لیے ذہبی نے میرزاں میں یوں کہا ہے مجبول ہونی الثقات لابن حبان آھ جس کا مطلب ہے کہ ذہبی بھی اس کو مجبول نہیں مانتے۔
 الحاصل! آتماں صحابہ کرام و تابعین عظام سے بھی مسئلہ اچھی طرح روشن ہو گیا اور یہاں پر دوسرا باب ختم ہوتا ہے۔

الخاتمة

بمجدلہ ومنہ وفضلہ وامتانہ مسئلہ کو بخوبی واضح و مبرہن کر دیا ہے۔ اب چند مسائل ضرور یہ جو مسئلہ لہذا سے تعلق رکھتے ہیں بیان کیے جاتے ہیں۔
 سوئی! : اوپر حدیثوں سے معلوم ہوا کہ بعض میں ربنا ولک الحمد اور بعض میں اللہم ربنا ولک الحمد اور بعض میں اللہم ربنا لک الحمد واو کے بغیر وارد ہے۔ ان میں کونسی دعا صحیح ہے؟

جواب: صحیح حدیثوں میں جو جو الفاظ وارد ہیں سب صحیح ہیں اور سب سنت ہیں۔ سب پر نوبت بنوبت عمل کرنا چاہیے۔ بعض کو لینا، بعض کو ترک کرنا روا نہیں ہے۔

سوال ۲: ابتدائی نو حدیثوں سے بعض نے یہ استدلال کیا ہے کہ امام کو رینا لک الحمد نہ کہنا چاہیے کیا یہ صحیح ہے؟
جواب: یہ استدلال غلط ہے۔

اولاً اس لیے کہ ان احادیث میں یہ انکار نہیں۔

ثانیاً بلکہ یہاں تو مقتدیوں کو دعا کا وقت بتانے کے لیے ایسا کہا گیا ہے نہ کہ تقسیم ہو رہی ہے۔

ثالثاً اگرچہ یہاں صریحاً ذکر نہیں ہے مگر دسویں، گیارہویں اور چودھویں احادیث میں صراحت کے ساتھ بیان ہے کہ امام کو بھی کہنا چاہیے۔ امام ابو حنیفہ کے دو بڑے شاگرد امام ابو یوسف اور امام محمد اس کے قائل ہیں اور حنفی مذہب کے بہت بڑے عالم اور مجتہد طحاوی بھی اس کے قائل ہیں۔ چنانچہ لکھتے ہیں کہ:

جب اس پر اتفاق ثابت ہے کہ اکیلا نماز پڑھنے والا سمع اللہ لمن حمدہ کے بعد رینا ولک الحمد کہے تو ثابت ہوا کہ امام بھی ان کلمات (رینا ولک الحمد) کو سمع اللہ لمن حمدہ کے بعد

فلما ثبت اتفاقهم ان المصلی وحده يقول بعد قوله سمع اللہ لمن حمدہ رینا ولک الحمد ثبت ان الامام ایضا یقولها بعد قوله سمع اللہ

کھے۔ اس باب میں یہی بات قرین
قیاس ہے، ہم اس کو لیتے ہیں۔ یہی
امام ابو یوسف اور امام محمد کہتے
ہیں۔

لمن حمدہ فهذا وجه النظر
ايضاً في هذا الباب فبهذا
ناخذ وهو قول ابي يوسف و
محمد (شرح معاني الآثار ص ۱۲۱ ج ۱)

مثال: اس کی آئین کا مسئلہ ہے اس میں بھی یہ الفاظ ہیں "اذا قال الامام
غير المغضوب عليهم ولا الضالين فقولوا آمين" اس سے بھی
بعض نے یہ استدلال کیا ہے کہ امام کو آئین نہیں کہنی چاہیے۔ لیکن ان کا استدلال
غلط ہے کیونکہ متعدد احادیث سے آپ (صلی اللہ علیہ وسلم) سے ہمیشہ امام
ہونے کے آئین کہنا ثابت ہے۔ اسی طرح یہ بھی استدلال غلط ہے۔ کیونکہ ثبوت
یہاں بھی موجود ہے کما مضمیٰ۔

سوال: بعض ان ہی روایات سے یہ بھی لیتے ہیں کہ مقتدی صرف ربنا ولک الحمد
کھے اور سمح اللہ لمن حمدہ نہ کھے کیا یہ درست ہے؟
جواب: یہ بھی درست نہیں۔ مقتدیوں کو محل بتانے سے کب لازم آتا ہے کہ وہ
خود سمح اللہ لمن حمدہ کہیں ہی نہیں؟

ثانیاً بلکہ آپ صلی اللہ علیہ وسلم کا دونوں کو جمع کرنا جیسے دوسری حدیثوں میں
مذکور ہے صاف بتاتا ہے کہ ہر نمازی، ام، مقتدی اور منفرد سب ایسا ہی کریں
کیونکہ حکم ہے کہ "صلوا کما راہتونی اصلی" اور استثناء کی کوئی دلیل نہیں ہے۔

ثالثاً امام بخاری نے ایسی ہی ایک حدیث پر باب باندھا ہے کہ "باب ما

يقول الامام ومن خلفه اذا رفع راسه من الركوع" (بخاری

ص ۱۰۹ ج ۱)

رابعاً یہ روایات ان روایات پر قاضیہ میں کیونکہ ذکر عدم الذکر پر مقدم ہوتا ہے۔

خامساً بارہویں حدیث سے بھی عموم معلوم ہوتا ہے۔

سادساً ایک حدیث میں ہے کہ:

ابو ہریرۃ رضی اللہ عنہ سے روایت ہے کہ ہم نبی کریم صلی اللہ علیہ وسلم کے پیچھے پڑھتے تھے پھر آپ سمع اللہ لمن حمدہ کہتے تھے اور آپ کے پیچھے والے بھی سمع اللہ لمن حمدہ کہتے تھے۔

عن ابی ہریرۃ قال کنا خلف النبی صلی اللہ علیہ وسلم فقال سمع اللہ لمن حمدہ قال من ورائہ سمع اللہ لمن حمدہ (سنن دارقطنی ص ۲۹ ج ۱)

اس روایت میں اگرچہ کلام ہے۔ مگر شہادت کے لیے کافی ہے اور

یہاں قول خطا با واقع نہیں ہوا۔ لہذا معمول علی الجہر نہیں ہو سکتا ہے۔ ہاں آپ (صلی اللہ علیہ وسلم) کا کہنا جہر پر معمول ہو گا اس لیے کہ جہر کے بغیر مقتدیوں کو کیسی خبر لگے گی۔

سابعاً جیسے کہ اگلے مسئلہ میں معلوم ہو گا۔

مثال اس کی وہی حدیث "اذا قال الامام غیر المغضوب علیہم ولا الصالیین فقولوا آمین" ہے۔ کیا یہ استدلال کرنا کہ مقتدی سورۃ فاتحہ نہ

پڑھے صبح ہوگا؟ ہرگز نہیں اس لیے کہ اس باب میں احادیث صریحہ موجود ہیں۔ اسی طرح یہ استدلال بھی درست نہیں۔ کیونکہ مقتدی کے کہنے کے لیے بھی دلائل موجود ہیں۔

سوال ۴: گیارہویں حدیث سے معلوم ہوا کہ رکوع سے بیٹھ سیدھی کرتے وقت سمع اللہ لمن حمدہ کہا جائے اور پندرہویں روایت سے معلوم ہوتا ہے کہ سیدھا ہو کر پھر کھے صبح طریقہ کونسا ہے؟

جواب: پندرہویں حدیث روایت مجمل ہے اور گیارہویں اس کا تفسیر و بیان ہے۔ ثانیاً نیز دونوں حدیثوں میں تطبیق ممکن ہے۔ حافظ صاحب فرماتے ہیں کہ:

ان دونوں روایتوں پر اکٹھا عمل ہو سکتا ہے، اس طرح کہ رکوع سے سر اٹھاتے وقت یہ کلمہ (سمع اللہ لمن حمدہ) شروع کر کے سیدھے ہونے تک ختم کیا جائے۔

ويمكن الجمع بينهما بان
معنى قوله فلما رفع رأسه
اي فلما شرع في رفع رأسه
ابتدا القول المذكور واتمه
بعد ان اعتدل

(فتح الباری ص ۲۲۷ ج ۲)

ثالثاً بصورت دیگر یہ خرابی لازم آنے گی کہ انتقال من الرکوع الی القیام کے لیے کوئی ذکر یا تکبیر نہیں ہے۔ حالانکہ ہر انتقال کے لیے تکبیر جدا ہے اور رکوع سے اٹھنے کے لیے تکبیر کے بجائے سمع اللہ لمن حمدہ مشروع ہے۔ اب اگر سیدھے ہونے کے بعد کہیں گے تو پھر انتقال کے لیے آپ کو دوسری دعا لہجاء کرنی پڑے گی۔ جس کی بلا دلیل آپ کو اجازت نہیں ہے۔ الغرض انتقال کی دعا الگ ہے اور قیام

کی الگ۔ الحمد للہ یہ رسالہ خیر و خوبی کے ساتھ اتمام کو پہنچا۔

والحمد لله رب العالمين
والصلوة والسلام على
سيد المرسلين وعلى آله
وصحبه اجمعين وعلى
اتباعهم الى يوم الدين



تعارف مکتبہ الدعویہ السلفیہ

قیام: ۱۹۸۵ء میں جمعیت اہل حدیث سندھ کے مرحوم امیر علامہ سید بدیع الدین شاہ راشدی کے مشورہ سے ادارہ ہذا کا قیام عمل میں آیا۔

اغراض و مقاصد:

- ۱- توحید و سنت کی ترویج۔
- ۲- صحیح عقائد پر مبنی لٹریچر کی اشاعت۔
- ۳- شرک و بدعت، باطل مذاہب، باطل عقائد و نظریات کی تردید۔
- ۴- عوام الناس کو الہی اور نبوی تعلیمات سے روشناس کرانا۔
- ۵- علماء حق کی عربی اور اردو تصانیف کو سندھی زبان میں منتقل کرنا۔
- ۶- خصوصاً علامہ سید بدیع الدین شاہ راشدی رحمۃ اللہ علیہ کی تصنیفات کو مختلف زبانوں میں منتقل کرنا اور غیر مطبوعہ تصانیف کو منظر عام پر لانا۔

جائزہ:

ادارہ ہذا اپنے قیام سے لیکر اب تک مختلف موضوعات پر تقریباً ۱۲ کتب شایع کر کے عوام الناس تک پہنچا چکا ہے۔

پروگرام:

ادارہ ہذا کے سال ۹۸-۱۹۹۷ء کے اشاعتی پروگرام میں مندرجہ ذیل کتب کی ترجمہ بنیادوں پر اشاعت شامل ہے۔

- ۱- علامہ سید بدیع الدین شاہ راشدی کا غیر ملکی تبلیغی سفر نامہ
- ۲- بلوغ المرام (سندھی ترجمہ و تفسیر)

نوٹ: ادارہ ہذا نے ایک سہ ماہی کتابی سلسلہ شروع کرنے کا پروگرام بنایا ہے، جس کا عنقریب اعلان کیا جائے گا۔

اپیل

مندرجہ بالا پروگرام کو عملی جامہ پہنانے کے لیے اہل ثروت سے مالی تعاون کی درخواست ہے۔